

# LESA BASHA UMFWIKISHA



Shikulu amupale. Mumpepeleko, muno bushiku. Twacisambafye panono, ukutula icibe cipweko, pali ico tuli abatotela; kabili Nincetekela ukutula tuli nokukwata ukusamba kwakumupashi mukati kesu ukuti citwafwilisheko panono.

<sup>2</sup> Ndecetekela, Munyina Neville, nga kuti twapilibula ico pali imwe. Nga palwa ico? Ine ukulanda, Ndakwata panono... ndakwata ulya umwela pali ine kabili nomba Ine... uyu umutwe wandi uwepala ulengishako umo nokutentemukila kumukoshi.

<sup>3</sup> Nomba, Nacipelapo yamo... amepusho yamo muno bushiku, kabili amasuko ukubafye nga... Umulandu tucitila ici kwesha ukusanga ifili pa mitima ya bantu.

<sup>4</sup> Ndetontonkanya ukutula cisuma nganshi kuli kakumba uku—ukupela ici, kabili nomba alasanga ifyo abantu baletontonkanyapo nga bena bali nokulemba amepusho yabo, bena balikwata icintu cimo. Kabili Ndetontonkanya ukutula cila umo muli ifwe ali nomulimo uwakuleta palwalala amatontonkanyo yesu kuli ba kakumba besu kabili—kabili intungulushi shesu isha bumupashi, kabili nafimbipo, kabili icintu icili conse ico tumona, nipakutula twingalenga ifintu fyonse fyaenda bwino nobusaka, napamulandu wa Bufumu bwakwa Lesa.

<sup>5</sup> Kabili nomba Na... ukufika nalimo citika wa ora yapitapo Nakwetefye nalimo yabili nangu yatatu ayo Nali... Billy ayo abulile panuma yakulongana luno lucelo kabili aliyaleta kuli ine. Kabili nomba Nalingile nokubelenga pe Lembo, ilyo Natontonkenye ukulandapo panonofye muno bushiku, ukutula Nalicilandilepo, napakuba pamulu pano. Kabili nomba acinjita pali baminiti bapitapo, acitla, “Tekanyeni, Ninkwata ayengiko nomba.”

<sup>6</sup> Eico Nalaesha ukutampa ukubelenga aya apapene nokuyasuka nokwishiba uko nakwata. Kabili nomba nga Napwisha munshita iisuma, Ninkwata apakubelenga apo Ningatemwa uku—ukulandapo nalimo pamakumi yabili nangu amaminiti amakumi yatatu, isambibilofye ilipi.

<sup>7</sup> Nomba kabili, ibukisheni, nga Shikulu asuminisha, pa bushiku bwapa Mulungu uuleisa ulucelo Ndefwaya ukwesha apo ningapela, kukusenamina kwakwa Lesa, ukulondolola *Imilungu Amakumi Cinelubali Iyakwa Daniele*. Nga fintu Nacilanda mulucelo, cena Lilembo ilikalamba. Kabili tacakwata ifingi ifyakulandapo, lelo kucibika apo cifwile ukuba, ukuleka caampana na Baibeleyashala.

<sup>8</sup> Kabili natutendeka ukufuma mu Kusokolola 1, ukuya mulya mu cipandwa ca 6. Kabili, mucine, ifwe twalaingila

nomba ku Fikakatikilo ifya kulekelesha cinelubali. Kabili filya Fikakatikilo fikapwa ukufuma mucipandwa ca 6, iciputulwa cakulekelesha ica cipandwa ca 6, ukufika pa cipandwa ca 19, pamo. Eico cena kuti casenda inshita iitali. Nomba, Ine kuti nasenda, ukulanda, inshita sha bushiku cinelubali, nokukwata Ifikakatikilo Cinelubali, ukufisula. Lelo nga mwacicita muli ulyo musango, lyena abantu bali nokulufya iciputulwa icikalamba kunuma *uku* ico cisusha muli ici. Kabili nga bena tabasambilishiwe mucine, cena limbi teti cibe icisuma. Lelo ifyakubalilapo fiitatu nangu fine pali fyena fyakucitikafye ifyakuti twasendafye bwino, ukwisafye mu mulongo; lelo icakonkelepo pali cena, nomba mulingile ukubwekela muli Daniele nakabili, ukubwekela mulya mu Kutendeka, ukubwekela mulya mu Kusokolola, ukubwekela mulya mu Mbila nsuma, kabili nokuipikwila mulya, pantu epafuma Israeli, Lesa ukubomba na Israeli. Pantu ilyo i Chalichi caya pa mulu, kulya ekwakulekelesha ukwa Chalichi mpaka Cena caisa pamo na Shikulu Waciko nga Nabwinga na Shibwinga mu cipandwa ca 19; pali iyi nshita cilebomba na Israeli. Kabili ukusenda *Imilungu Amakumi Cinelubali Iyakwa Daniele* muli nomba, cilebika iciko pe ica uku kwisulwa, Icikakatikilo ica Kubalilapo.

<sup>9</sup> Nomba Natontonkenye, Shikulu ngasuminisha, Ine... pa bushiku bwapa Mulungu uuleisa Nkalanda pali ico. Nga Nshipwishishe ulucelo pa Mulungu, ninshi Ndi nokwisha ukucita ico pa Mulungu ubushiku nakabili. Kabili ico kuti caisula inshila lyena, nga Shikulu atutungulula, ifwe tekuti tulekele na cilya iciputulwa, ifwe kuti twayafye mulya mwinefye mu *Fikakatikilo Cinelubali* nokutwalililafye ilyo lyonse tulemona Shikulu aletungulula.

<sup>10</sup> Nomba, muno bushiku natukwata amepusho yamo, kabili yonse yamano, amepusho ayabumupashi. Kuli limo pano ilyo Ndefwaya ukulandapo mukubalilapo, pakashitafye akanono. Muntu umo epwishe...Telipusho, muntufye umo uwanjipwishe.

### **Bushe imfungulo shandi shili kwi? Napapata njebeni.**

<sup>11</sup> Bena—bena bayalufishe muno cungulo. Nomba, Ndemweba, imilungu inono iyapitapo, nalimo inshiku ishinono ishapitapo Nali kuno kwi hema...Naleingila mumapepo nokulolela pali Shikulu nokusanga uko filya fintu fyali ifya bantu. Nalisanga ba motoka ba bantu. Shikulu kuti alanda kuli ine uko abantu benga...

<sup>12</sup> Munyina Welch Evans alishile kuno nokulufya motoka yakwe, umuntu umo aliibile mu Louisville. Ena na Munyina Fred Sothmann na bamo ababwananyina...Munyina Tom Simpson, Ndecetekela, cali muli bulya bushiku. Nangu bushe wali niwe, Munyina Tom? Kabili baishile ku ng'anda, kabili kulya kwali

Munyina Evans ukwabula motoka, ukwabula ifyakufwala, ifintu fyonse ifyo akwete fyali muli ilya motoka. Kabili baiminine kulya kuli Miller kabili umuntu umo aliisendele.

<sup>13</sup> Ukuba, twalikwete ibumba lyabipa nangu abaleumfwana ukucita ifyabipa mu Louisville, uko bafumya aya mamotoka nokuyabutusha ukuyatwala ku Bowling Green nangu kuncende imo iyaba ngefyo nokuyapentulula. Kabili mu Kentucky taulingile ukukwata icakulumbwilako, nangu cibefyo, kuli motoka yobe, kabili bena kuti bapilibula yalya mamotoka mumaminiti ayanono nokuyashitisha munshila iili yonse iyo balefwailamo.

<sup>14</sup> Ukuba, Munyina Evans na motoka yakwe iinono na fyonse ifyo akwete muli yena, kabili Shikulu alimpele ubwasuko pali yena. Kabili ilyo tabalati baye naku ng'anda, motoka yalikele pano mupepi na citika wa mafuta ukupwa, uko Ayapilibwile pamusebo wakuya ku Bowling Green, no kuyaleta ukuyabwesa nokubika motoka kunuma kulya nefintu fyonse muli yena, tapalubile icintu nangu cimo, kanofye amafuta ayo babomfeshe.

<sup>15</sup> Inshita ishingwi abantu balalanda ukutila ifintu *fimo*, kabili bena kuti baipusha, kabili Ine kuti naya kucinso cakwa Shikulu nokulolela filya ifimonwa, nomba, ukulolela mpaka fyena fyaisa. Lelo Nasanga ukuti ico icaleta icipunwisho icikalamba kubantu. Mucine, abantu ba mu America tabali abaiteyanya kuli bukapyunga bwa musango ngoyo, amachalichi. Ico nacilungama. Cena cili—cena cacila pa nshita yabo. Mwamona? Kabili cena cilalenga ifintu fyonse, bamo bakwita “iciwa,” bamo bakwita “uwafyamipashi,” bamo bakwita “umwana wakwa Lesa,” “lesa,” kabili ne fintu fyonse. Mwamona? Eico Nalilailefyee Shikulu ukutila Ndi nokucilekako kabili ukulolelafye no kubomfya bulya bukapyunga mu Africa nangu pakulanshanya kwapambali ukwacila umo ilyo Nayakukwata pano.

<sup>16</sup> Nomba, ifwe tuli pano kukulanshanya ukwapambali ukwa cila umo, cena cicili cileya pafintu fya musango ngoyo. Lelo. . . Kabili inshila yakuyakwatilamo tekwise ku chalichi, kuti mwaya kuli kalemba wesu, umwana wandi, Billy Paul, kabili ali nokumipela akanono. . . itiketi ukumwweba ilyo cikaba kabili nafimbipo. Necintu icili conse ngefyo, ico cili kukulanshanya kwapambali ukwa cila umo, muno nangu mwibala, kuti caisafye ukupitila muli ulya musango. Kwaliba i—icipampa ico balembapo, nangu ibuuku, nangu ifyalembwa ifinono palya pacipampa celyashi palya, pamusango mwingacitilamo ici. Lelo ukwisafye kuno kucintamba. . .

<sup>17</sup> Nomba, twalikwata ifyabupe mu chalichi. Twalikwata Munyina Neville pano uwapokelela icabupe ca busesemo. Munyina Higginbotham uwikele apa, uwakwata icabupe cakulandila mundimi nokwilula indimi. Ine kuti na mupanda amano. . . Nalapepa ukutila Lesa amipele imfungulo shenu,

lelo Nde—Ndepanda amano nalimo ukutila nga Mupashi wa Mushilo kuti alanda muno bushiku, nalimo, ukupitila muli Munyina Neville nangu Munyina Higginbotham, nangu fimo ifya bupe muchalichi, ukutila ifwe natukwata amepusho yamo pali ba miniti abanono, ukutila nalimo bena kuti bacita ico.

<sup>18</sup> Lelo, palwandi, Nalipele ubulayo kuli Lesa, takuli nakabili mu America mukulongana kwa cintu bwingi, mwamona, pantu canengele ukufuma mwibala. Kabili elyo bamo bakamitamfya kulya kunse ukuti muli—muli “ciwa,” bambi bakapanga “lesa.” Kabili eico mwamona, kabili bena tabalifye abaiteyanya pali ico. Kabili eico Lesa tekuti abombe ico, kabili Ndi uwashinkisha ukutila umuntu uwaipwishe ico ali nokwiluka. Nomba, nalimo Mupashi wa Mushilo nomba muno bushiku. . . Imwe mulepepafye. Nalapepa ukutila Mupashi wa Mushilo amulange bwino apo icipe cintu mulelolela cili. Ndepepa ukutila muli nokucisanga, kabili Nincetekela ukutila muli nokucisanga. Mwamona?

<sup>19</sup> Kabili. . . lelo nomba. . . Kabili elyo, nomba, Billy Paul, nga umo muntu nakwata icintu camusango ngefyo, bena kuti bamwita, ena kuti abasontelela kuchalichi, Ndi nokwesa ukusenda imilandu iya kupumikisha ilyo Ndi kung’anda.

<sup>20</sup> Nomba, lekeni ifwe, nomba ilyo tatulamona pali aya mepusho. . . Intanshi, Ndefwaya ukulanda ukutila ubwasuko ubuli bonse ubo tabuli ukulingana necitetekelo cenu nangu i. . . muli Baibele, cena tacaba ukulingana ne Cebo, lyena tamulingile ukucipokelela. Kabili mukutila Ntampe nalimo inje kufyakubelenga pamo muno bushiku, Ndefwaya ntwalilile nokuyasuka nayo ayo Ndetontokanya ayakwete—ayakweten Amalembo ayakwasukilako, ukuba Ndi nokuyasuka, ifintu fyonse ifyo Ninga cita. Lelo Naciyasendafye ama miniti ayanono ayapitapo, yonse ukufumyakofye yatatu, kabili nangula yatatu muli yena yalikwete ayali yonse. . . Tuntufye utunono pa muntu umo uwalotele iciloto nangu icintu cimo, ukufwaya ukwishiba nga bena kuti bacilanda, nangu icintu nacimbi icaba ngefyo, mwamona.

Eico natukontamike imitwe yesu nomba ilyo tulepalama ku uluse Lwakwe.

<sup>21</sup> Shikulu, ifwe tuli bantu Benu abo baitwa kwi Shina Lyenu. Kabili tuli abansansa nganshi muno bushiku ukwishiba ukutila natukwata Shifwe uwa mu Myuulu uyo ulolesha pali ifwe nokutusakamana, kabili alitutemwa nga abana Bakwe abo atemwa Umwine. Kabili eico Ndi uwansansa, Shikulu, ukutila Ndependwa pamo naba bantu, ukuba munyinabo, kabili bena niba munyinanane naba nkashi. Ndetasha nganshi.

<sup>22</sup> Kuliko umo, Shikulu, uulufishe imfungulo shimo. Imwe mwalishiba apo shena shili. Ndepepa ukutila Mwalacisokolola kabili mwalabatungululafye kulya kwine ukuli shilya mfungulo.

Cintu icisuma kuli bena, nakuli motoka yabo. Kabili Napepa, mwe Taata, ukutila Mwalapela ici icakulomba kuli abo bantu.

<sup>23</sup> Nomba Napepa ukutila Mwalapala kakumba wesu, umutemwikwa Munyinefwe Neville. Ifwe tuli abansansa uku Mimona ukubomba pakati kesu muli ifi ifya bupe fya bumupashi ifikalamba muchalichi cesu, iciputulwa ca mubili wakwa Kristu ico cileshinshimuna pali ici cifutu ca Eighth na Penn. Tuli abansansa nganshi ukupendelwa pamo na lilya ibumba lya bantu, kabili ukwishiba ukutila Lesa alasokolola inkama ku bantu Bakwe. Napepa ukutila Mwalapala Munyina Neville, kakumba wesu, na Munyina Higginbotham, Munyina Funk, Munyina Junior Jackson, nabankashi besu, abo abalelandila mundimi nokupela ubulondoloshi. Twaepa, mwe Taata, ukutila Mwalatwalilala ukuilangisha Mwebene ukupitila muli ifi ifya bupe ifikalamba, ukutila ichalichi kuti caishibikwa nge chalichi cabumupashi, ukutila uko abantu abafunshika bengesa nokwikala mu Kubapo kwakwa Lesa Uwamaka yonse kabili ukwishiba ukutila Alanda nokusokolola inkama shamumutima.

<sup>24</sup> Kabili, mwe Taata, Napepa ukutila Mwalatupala muno bushiku pakwasuka aya amepusho. Yamo pali yena, mwe Shikulu, tayakosele, kabili yamo pali yena nayakosa. Kuli cila umo uwaipwishe ilipusho, lyena lipusho ilyakosa. Cena cintu cimo icili pamutima wabo, bena balefwaya cena cipwe. Kabili, mwe Taata, ifwe bonse tatuli abalinga kuli iyi milimo, lelo twalishiba ukutila Mwaliba abalinga nganshi. Eico twapepa ukutila Mwalailula aya amepusho kuli ifwe, pakutila tupele abantu ubwasuko ubwalungama, ukutila kuti baafwiwa nechalichi cakushiwa, i Shina lyakwa Lesa lilumbanishiwe.

<sup>25</sup> Nomba, mwe Taata, nga cena bufwayo Bwenu, Napepa ukutila Mwalabomba naifwe uno mulungu kabili nokungafwilisha ilyo Ndebelenga pali ilya *Imilungu Amakumi Cinelubali Iyakwa Daniele*, ukutila Ningaba uwalinga pa Mulungu uleisa ulucelo, nga kuti caba ubufwayo Bwenu, kukwisula Amalembo kuli balya bantu. Mwe Lesa, cipeleni, ukutila imyeo yabo icincimushiwe. Bafundeni, mwe Shikulu, abalefwaya ifintu fyashika. Pususheni bonse abaluba. Undapeni abalwele. Ifwe bonse tulelolola pali Imwe, mwe Taata. Mwi Shina lyakwa Yesu. Amenii.

<sup>26</sup> Nomba ili lipusho lyakubalilapo telipusho nga fintu lingaba, cena cintufye icinono ica . . . Ukutila, bushe Ninjiminina mupepi nganshi kuli ici? Bushe ico cilebuluma, kunuma uko kunuma? Nga cilecita ifyo, imyeni ukuboko kwenu.

**132. Munyina Bill, napapata landenipo icintu cimo palwa bonse babili abana na bakalamba ukupanga icongo muluce- . . . ukwendauka munshita yakulongana. Lino ihema lilefwaikwa amasambilisho pakukwata umucinshi.**

27 Ameni! Mwe bana, bushe tamwaishiba ifyakukwata icunfwila mu ng'anda yakwa Lesa? Bushe tamwaishiba ukutila muno muntu mwashila umwakwa Lesa? Lesa aba mwitempile Lyakwe ilya mushilo, lekeni umuntu onse ekale tondolo. Cena cifulo cakwa Lesa umo abantu baleisa, baletonda, ukwasha ukusanga ipusukilo ku mweo; ukwasha ukusanga amafya aya myeo ya bantu, ukwasha ukwafwilisha umuntu umo. Icintufye cimo ico mwingacita kuba abamucinshi, ukuba tondolo. Sendeni amenshi yakunwa ilyo ukulongana takulatampa, Nalishiba ukutila abanono bafwile ukukwata ifyakunwa. Banyinefwe abo abakwata tulya uctunono, kuti mwaikalilako kunuma, mulebasungafye ababa tondolo ngefyo cingacitwa. Kabili takufwile kwaba akantepentepe, nangu kamo akakutepelesha. Bonse tuli nomulandu. Lelo ilyo ilya Baibele yabelengwa kabili ulya kapyunga aisa kucintamba, tulingile ukuba tondolo, ukulolela pali Shikulu. Nomba, napapata esheni ukucita ico.

28 Ninjishiba, mwe bana abanono, mulingile ukwendako panono. Ico, nga cakuti mwacita ico, mulecicitafye—mulecicitafye bwino bwino. Kabili, muleibukisha, ba mayo tabalefwaya imwe ukucita ico, kabili bataata tabafwaya imwe ukucita ico. Kabili eico . . .

29 Kabili Nalishiba ukutila, Nalikwata abana abanono, naine, abendauka, na Yosefe. Kabili Meda atila, “Nshumfwa nangu cimo mukulongana, mukwasha ukuti Joe ekale tondolo.” Ukuba, aleesha ukucita ico pakutila umuntu umbi engakwatamo icintu cimo ukufuma mukulongana. Mwamona?

30 Kabili ifwe lyonse tulafwaya ukuipela umucinshi umo nomunankwe, ukucindikishanya umo nomunankwe. Kabili, pafintu fyonse, cindikeni Lesa nokucindika ing'anda Yakwe.

Nomba, ili lipusho limbi lili:

**133. Abana babili, abali imyaka mutanda na cine konse konse, bali pano pa cipailo muno lucelo. Bushe nililali benga batishiwa ukulingana nefyo mwinga tupannda amano?**

31 Mukwangufyanya nga fintu cingacitwa. “Lapileni ili line nokubatishiwa,” ico cili, ni mwi Shina lyakwa Yesu Kristu. Nomba, ilyo lipusho lya mpendwa lya cimo. Ine kuti namipanda amano ukucita ico. Lelo tulesanga ukutila mu Malembo . . .

32 Mwatila, “Bushe ico camu Malembo?”

33 Ilyo Petro ashimikile pa Bushiku bwa Pentecosti, imyeo amakana yatatu yalipusushiwe nokubatishiwa inshita imo ine. “Bonse abo bacetekele muli Shikulu balibatishiwe.” Eico ilyolinefye mwacetekela pali Shikulu noku Musumina ngo Mupusushi wenu, kabiyeni mulungame kumenshi nokutampa ukulapila palya pene; abaice nabakalamba, temulandu ninani.

34 Mwatila, “Ukuba, aba bana limbi kuti baba abaice nganshi.”

<sup>35</sup> Yesu atile, “Lekeni abana banono bese kuli Ine, mwibakanya, pantu Ubufumu bwakwa Lesa bwa musango ngoyo.” Ine teti nkanye umwana uulefwaya ukwisa kucipailo nangu ukubatishiwa, pamyaka ili yonse, Nshilesakamana imyaka iyo bali nayo.

Nomba ilipusho lya cibili.

**134. Cibusa wesu kapyunga abatishisha mwi shina lyakwa “Taata, kabili nelya Mwana, kabili na Mupashi wa Mushilo.” Bushe kuti twaba abamulandu pakukana ukumweba icilubo cakwe?**

<sup>36</sup> Ndecetekela, ngo mwina Kristu, ngo mulimo, kabili nga ena ni cibusa wenu mwebene. . . Tamulingile ukukwata ukutalikishanya nankwe; nga mwacita ico, lyena tamuli abalungama, u—umupashi wenu tauli uwalungama. Lelo nga mwalitemwa ulya munyina, ico mulingile ukucita, pantu mwatile, “Cibusa kapyunga.” Nomba. . . Tapali amashina ayalembelwe pali ifi filembelwe, Nshishibe uko yafumine, aya amepusho.

<sup>37</sup> Nomba, kuti Namipandako amano, uyo onse, nga cakuti uyu cibusa kapyunga abatisha muli uyu musango, kabili imwe mulatandala ku ing’anda yakwe nafimbipo, Ine kuti na—Ine kuti nalumbulafye ilipusho inshita imo. Kabili ico limbi kuti camupela. . . Mukalandefye pali cena, twalilileni ukulalandapo, ukucishinguluka; kabili lekeni Shikulu akacisule, kabili nomba ni Shikulu ukumweba ukucicita. Mwamona? Mukalolefye mpaka Shikulu akasule ilipusho. Nomba mukatile kuli ena, mukatile, “Munyina, Ndesungukafye, mu Malembo yakwa Mateo 28:19 namu Milimo ya Batumwa 2:38, nokutwalililapo, bushe kuliko ukupililika kumo kulya? Bushe kuti mwalondolola umulandu ulya alandile apa ukutila, ‘Taata, Mwana, na Mupashi wa Mushilo,’ kabili pambi patile, ‘I Shina lyakwa Yesu Kristu?’”

<sup>38</sup> Nomba—nomba, mwiesha. . . Nga imwe mucine cine tamuli basambi, kabili imwe tamwishibe ico mulelandapo, cawama ukucisha. Mwamona? Imwe mukamwebefye, mukatile, “Ukuba, Ndefwaya iwe ukese. . .” Nga ena alemoneka uwabufumacumi, mukatile, “Ndeingililamo nga kuti mwakumanya kakumba wesu nangu umuntu umo no kulanshanya pali cena?”

<sup>39</sup> Ndemweba, cena cintu icashika. Mwamona? Mwiesha ukucisenda mwebene, pantu kuti mwaishingulusha mwebene. Kabili nga imwe. . . Nomba, nga namwishiba ico mulelandapo, kabili ukucipwisha umupwilapo nokwishiba Amalembo, cilifye bwino. Lelo mwimupunwisha, pacintu icili conse ico mucita, mwimupunwisha. Mwamona? Mwilleta umulandu, mwebenifye ico. . .

<sup>40</sup> Kabili, mucine, ena ali mucilubo. Ico cishinka. Umuntu ali mucilubo ilyo abatisha muli uyo musango. Umuntu uuli onse uubatisha mwishina lyakwa “Taata, Mwana, na Mupashi

wa Mushilo” aba mucilubo ukulingana na Malembo. Ico nacilungama.

Ilipusho lya citatu.

**135. Mukulanda kwa citetekelo, batile, “Twalicetekela muli Lesa umo, uwa Muyayaya, uyo waba mubantu batatu: Taata, Mwana, na Mupashi wa Mushilo. Mateo 28:19, 18 na 19; Intanshi. . . Abena Korinti 13:14.” Bushe ici tacifwile ukuba ama ofeshi yatatu mucifulo cabantu batatu?**

<sup>41</sup> Naulungamika! Takwaba abantu *batatu* muli Bulesa. Kabili tekuti kube ubuntu ukwabula ukuba umuntu, cisenda umuntu ukupanga ubuntu. Takwaba ba Lesa batatu. Kwabafye Lesa umo, kabili ukutila Lesa ni Yesu Kristu. Lesa Mupashi uyo waikele muli Yesu Kristu, kabili ekala mu Chalichi Cakwe (imwe na Ine) ileelo, ukuipatula Umwine kuli ifwe mumusango wa Mupashi wa Mushilo, uyo waba ni Lesa Uwamaka yonse, Umwine, ukwikala muli imwe.

<sup>42</sup> Nomba, namulungika, cena ni “Taata, Mwana, na Mupashi wa Mushilo,” caba ama ofeshi yatatu ayakwa Lesa umo wine. Lelo, te ba Lesa batatu, ico cilubo mu Malembo.

**136. Bushe umwina Kristu kuti aya ku Muulu nga ena tapela icekumi?**

<sup>43</sup> Nomba, ili nilimo ilyo tekuti Ngasuke, nama Malembo.

<sup>44</sup> Nomba, uyu “Taata, Mwana, na Mupashi wa Mushilo,” nga kapyunga aba uwabufumacumi, lekenifye—lekeni ifwe twishibe, mwamona, ifwe kuti twaba abansansa. . . Munyina Neville na ine wine, nangu Munyina Beeler, nangu Munyina Collins, nangu bonse aba bakapyunga muno abo abalashikwa kuli ubu bukapyunga, kabili nafimbipo, kuti—kuti bacita ifyo.

Nomba, lelo nomba: **Bushe umwina Kristu teti aye ku Muulu pantu tapela icekumi?**

<sup>45</sup> Ine—Ine tekuti ntile “ee” nangu “iyo” kuli ico. Lelo Ndecetekela ukutila umwina Kristu onse ali uwalinga ukupela icekumi pantu lifunde lyakwa Shikulu. “Kabili balishuka. . . abo abacita amafunde Yakwe yonse, ukutila benga kwata insambu ishakingila mu Mweo, Icimuti ca Mweo.” Nomba, Nalicetekela ukutila ukupela icekumi caliba icikankala kufyakupitamo ifyamwina Kristu. Pantu Nalafika apo mulipusho limbi pakashita akanono, Ninjishiba ukutila pali limo ilikumine kuli ico.

**137. Munyina Branham, Nalipusuka kabili nalibatishiwa mwi Shina lyakwa Yesu Kristu, nomba bushe kuti Nafumako shani kumupashi wakutalama uo Ndefilwa ukufumako?**

<sup>46</sup> Ukuba, we mwina Kristu munyinane nangu nkashi, uyo onse cingaba, nomba, inshita ishingi ilyo mwasanga abakwata impashi yakutalama, ilingi line myumfwile yabipa eilenga ici, nalimo kuti baifumya kuli ba nyina, bawishi, banalume,



banyina mwaice, nangu banakulu, bawishikulu, umuntu umo uwaba ngefyo. Kabili nga muli nokufwailisha kunuma ukupita mumweo wenu, muli nokusanga. . . Nomba, Mfumishe ico kufyo mpitamo, mwisamba yakulingulula, pantu Nalikumanyapo imilandu pacintamba, amakana yabantu abakwete ulya umupashi. Kabili icantanshi ico wasanga, kuti Nakonka ulya umupashi ukupitila mukulingulula nokusanga ukutila kwali wishikulu, kwaliko ba nakulu, kwaliko umuntu umbi kunuma kulya, kabili mupyana cilya ukupitila cifyalilwa.

<sup>47</sup> Ukutalama, ukuba uwatalama te cakwa Lesa. Kabili nomba inshilafye imo iyakutaluka ukufuma kuli ico ulingile ukukwata icicetekelo ukucimfya ico, ukutila, iwe uli mwina Kristu. Iwe uli mwana mwaume nangu umwana mwanakashi wakwa Lesa, onse untu wingaba, kabili tawakatale awimininafye nokucebaula nokucebaula nokucebaula. Cena cabafye kwati kutendeka insoka, naikala palya naiipekanya ukukusuma. Nga cakuti waisulafye nokuitaluka ukufuma kuli iwe, yena tekuti ikucene. Mwamona?

<sup>48</sup> Eico ilyo watontonkanya ukutila naukwata umupashi watalama, bika ici cintu pacipailo, kabili cetekela Lesa ukutila ici cintu nacifwa kabili iwe tawakatale au ukwata nakabili, kabili twalilila kabili wiuposako amano nakabili, kabili ico cintu cili nokukusha. *Kana* ciwa kabili ali nokubutuka ukufuma kuli iwe, ico cili, “fumapo bwangu bwangu.” Ifyo, efigaba ukupanda kwamano kwandi pafya ku ucimfya wena. Tucimfya ciwa necicetekelo. Ifyo eflyo tucimfya ububi bonse, nikucicetekelo.

### **138. Mulandu nshi mubatishisha mwi Shina lyakwa Yesu Kristu mucifulo ce shina lyakwa “Taata, Mwana, na Mupashi wa Mushilo”?**

<sup>49</sup> Ukuba, takwaba icintu ca musango ifi nge shina lyakwa “Taata, Mwana, na Mupashi wa Mushilo.” Ulya e mulandu wine. Takwali nangu umo muli Baibele uwatalile batishiwa mwi Shina lyakwa “Taata, Mwana, na Mupashi wa Mushilo.” Umuntu onse muli Baibele, nangu imyaka imyanda itatu kuli ulu lubali lwa Baibele, abatishiwe mwi Shina lyakwa Yesu Kristu. Takwali umutumwa nangu umo, takwali umwina Kristu nangu umo, takwali inshita nangu imo ilyo “Taata, Mwana, na Mupashi wa Mushilo” fyatalile bomfeshiwa mulubatisho mpaka ichalichi ca Katolika caampene ku Kabungwe ka Nicene, imyaka imyanda itatu na mutanda panuma yamfwa yamutumwa wakulekelesha.

<sup>50</sup> Takwaba icintu ca musango ifi nge shina lyakwa “Taata, Mwana, na Mupashi wa Mushilo.” Taata teshina, Mwana teshina, Mupashi wa Mushilo teshina. Cena mashina yatatu, amaofeshi yatatu ayakulumbwilako i Shina: Yesu Kristu. Eico kanshi takwaba icintu ica musango ifi nge shina lyakwa “Taata, Mwana, Mupashi wa Mushilo.” Kabili tacaba ni. . . Takwaba

ishina kuli cena, eico Mbatishisha mwi Shina lyakwa Yesu Kristu ilyaba li Shina lyakwa Taata, Mwana, na Mupashi wa Mushilo. Caumfwika?

**139. Abantu bamo batila ukuti “Kristu ali ku Mbo ilyo talabuka.” Bushe ici . . . Bushe kwaliba Ilembo pali ici?**

<sup>51</sup> Nomba, lilipusho lya mu Malembo ilyo Ndefwaya ukumwasuka ukufuma mu Malembo, pantu bepwishe ukutula, “Bushe ici caliba mu Malembo?”

<sup>52</sup> Ndefwaya mupilibwile kuli Petro Wacimo 3:18 na 20, mwe balefwaya uku Cumfwa, nga cakutula mwalipwishe ilipusho nangu iyo, icakuti mwisenda amashiwi yamuntu umbi. Kuti mwa Cibelenga nokusanga nga cakutula ici kuti caba icine nangu iyo. Lyonse tufwaya ukwikala ne Cine, kabili napo Baibele yalanda ifyo. Kabili uyu muntu umutemwikwa, onse untu ali, epwishe ukuti eshibe icakumonapo ukufuma muli Baibele nga cakuti efyo caba nangu iyo.

<sup>53</sup> Nomba, tulesanga ici mu . . . Nga Nincikwata. Iyi Baibele iyakale ili mupepi no kulepuka, pano, ukutula Ni—Ninjikwata nomba pa myaka ingi. Nga kuti Namona nga cakuti Nincikwata muno, Ndetontonkanya nalimo . . . Akashitafye akanono, munyina, nga Ndi—Ndi—Ndi uwashininkisha ukutula ico . . . Lekeni tumone, cileisafye panuma yakwa Timoti, Tito, na ba Hebere. Ifwe tuli pano, ee, Nincikwata. Natotela. Petro Wacimo 3, chapitala 3 uwakwa Petro Wacimo. Icipandwa ca 3, kabili katutendeke na—na versi ya 18.

*Pantu Kristu nao a culile imembu umuku umo, umulungami pa bashalungama, pakutula engatuleta kuli Lesa, ku kuletwa kumfwa mu mubili, lelo ukuletwa ku mweo ku Mupashi: (ukuletwa ku mweo ukupitila mu Mupashi)*

*Uko aile pamo nokuya shimikila kumipashi mucifungo;*

*Iyo panshita imo iyakene ukunakila, ilyo panshita imo ukushipikisha kwakwa Lesa kwalolele munshiku shakwa Noah, pakupekanishiwa kwa cibwato, kuli ico abanono, ekutula, imyeo cine konse konse bapuswike ku menshi.*

<sup>54</sup> Nomba pilibuleni mu Milimo ya Batumwa 2, Imilimo ya Batumwa 2, kabili twalasenda i—versi ya 30, ukutendeka mu Milimo ya Batumwa 2, kabili uyu e Mutumwa Petro nao alalanda. Imilimo ya Batumwa, icipandwa ca 2, kabili i—versi ya 30 Ninemba pano.

*Uko . . . Eico pakuba kasesema, kabili pakwishiba ukutula Lesa alilapile no mulapo kuli ena, ukutula ifisabo fyamumusana wakwe, umwabela umubili, ena akemya Kristu ukwikala pa cipuna cakwe;*

*Pakumona ici kunuma alandile pakubuka kwakwa Kristu, ukutila umweo wakwe tawashele kumbo, nangula umubili Wakwe tawamwene ububole (umubili wakwa Kristu).*

<sup>55</sup> Umweo wakwe waile kumbo nokushimikila ku mipashi, nangu imyeo iyo ishalapile mukutekanya munshiku shakwa Noah. Umweo wakwe walikile kumbo kabili Ena ashimikile ku mipashi, nokubuka pabushiku bwalenga butatu. Ico caba mu Fyalembwa, Iceine.

#### **140. Nomba, bushe bane pali banacisungu baliluba?**

<sup>56</sup> Ndeingililamo ukutila ico baleipusha ilipusho lya, “banacisungu basano,” basano aba mano kabili basano abapelelwa amano. Nomba, nga imwe mwali pamo naifwe mukusambilisha kwa kulekelesha mu Kusokolola, mulesanga kulya ukutila balya banacisungu, ba—bana cisungu basano abapelelwa amano tabali abaluba; lelo bena tabasuminishiwe ukuya mu Mulalilo wa Bwinga, lelo bena baliculile ukucushiwa kabili balipaiwe, kabili babushiwe nakabili pa kubuka kwa cintu bwingi mu bushiku bwa kulekelesha. Balya e bantu uko Ena apatwile impanga ukufuma ku mbushi, mwamona, bena baiminine ku Bupingushi.

<sup>57</sup> Mwatila, “Ukuba, Munyina Branham, bushe ifwe tatwiminina, i Chalichi?” Iyo, mukwai! Ifwe tatwiminina ku Bupingushi.

<sup>58</sup> Ifwe nomba natwiminina kubupingushi, Lesa abikile imembu shesu pali Kristu, kabili ifwe... “Uyo umfwa i Cebo Candi” Yohane Washila 5:24 “nokucetekela muli Ena uwa Ntumine nakwata Umweo wa Muyayaya, kabili takese mu Bupingushi lelo nafuma mumfwa aingila mu Mweo.” Takuli nakabili ubupingushi pa Chalichi. Cena nacisendwa mu Kusumbulwa, kabili cabwela mukupingula bantu abo abashapokelele Mupashi wa Mushilo. Bushe Paulo talandile kuli ifwe ati abinda uuli onse pali ifwe ukutwala umulandu kucilye, kuli bashimafunde abashalungama, ilyo, “bushe tamwashiba ukuti Abamushilo bakapingula isonde?” Ifwe tukekala pamo na Kristu nokupingula ishambumu nabashimapepo, nokupingula aba bantu abo twashimikileko nokubeba palwa lubatisho lwa Mupashi wa Mushilo kabili balikene uku Upokelela. Tontonkanyeni pali ici!

<sup>59</sup> Iyo, bena tabalubile, lelo tabakataleba muli Nabwinga. Bena baishile mukubuka kwa cibili, lelo tabatalaba muli Nabwinga, nokupingulwa ukulingana nomusango bacitilamo Ulubuuto ulu bapokelele. Nomba, ico iciputulwa cili nokuba kuli Kristu. Bena tabali abaluba, nalyo line.

#### **141. Munyina Branham, mu bena Kolinti Wacimo, Kolinti, chapitala 14, versi 34 na 35, yatila, “Lekeni abanakashi bena bekale tondolo mumachalichi pantu tacasuminishiwa**

**kuli bena ukulanda.” Pa 35, “Pantu cansoni kubanakashi ukulanda mu chalichi.” Nomba, nga cakutila umwanakashi nemishishi iipi alanda—alandila mundimi mu—mumachalichi, muchalichi, bushe cena Mupashi wa—uwa Mupashi wa Mushilo uyo ulandila ukupitila muli ena nangu bushe cena mupashi wabufi?**

<sup>60</sup> Nomba, imwe muli. . . Kabili ili lipusho ilyakosa nganshi, kabili Ine kuti nalyasukafye mukulungama uko Naishiba, mwamona. Nomba, Ine tekuti mpingule, pantu Nshatuminwe mukupingula. Lelo Ndetontankanya ukutila kuliko inshita ishingwa nganshi. . . Ninkwata ilipusho nalimbi pancende imo pano ililifye nga ili line. Lelo ngo muntu alandila mu ndimi, bena balisubwa na Lesa. Mwamona? Bena limbi kuti bafuma mumutande, ico kuti caba icine, kabili bena limbi kuti balecita icintu cimo ico cishili icalungama, lelo Nshilefwaya ukulanda ukutila cena tacali Mupashi wa Mushilo, pantu Ine tekuti njishibe. Mwamona?

<sup>61</sup> Kabili nomba kulabako inshita ishingwa uko ici. . . uko abantu bapingula abanabo munshila imbi. Kabili ico cintu icabipa ukucita. Mwatila, “Mulandu nshi, ena alikwata imishishi iipi, ena nafwala indeleshi shakwe ishipi nganshi, uyo—uyo—uyo te Mupashi wa Mushilo pali ena.” Wiesha ukucita ico! Wiesha ukucita ico, cilya tacali icalungama. Iwe tawaishiba ico cili mumutima waulyo mwanakashi. Imwe tamwaishibapo nangu cimo palwa ico. Namwishiba ukutila Mupashi wa Mushilo kuti wamulenga ukucita ifyawamako, nomba, ico kuti caba icishinka. Lelo Nalamweba, imwe na Ine, lekeni Lesa acite ukupingula kwa ico, kabili lekeni imwe na Ine tupepelekyefye uyo muntu ukutila Lesa amulangishe Ulubuuto.

<sup>62</sup> Kuno inshita imo akale umuntu alinkumenye kunse uku, pambali. Kabili Nalikwete kalisha wacinanda uwakwete akanono, akepi, akanono kasiketi, kabili tacali bwino bwino, Ndetontankanya, icalungama. Kabili namayo alikwete imishishi iipi, kabili ena alifye akanya muli iyi Nshila, kabili ena alelisha icinanda. Kabili umwaume alinkumenye kunse kulya nokumputaulafye mutupimfya, atile, “Kabili niwe kashimikila waku pentecosti, kabili waleka uyo mwanakashi aikala kulya! Ilya imishishi iipi!” Kabili ukutwalililapofye nge fintu fyonse.

<sup>63</sup> “Ukuba,” Natile, “Ndetontankanya ukutila ulya mwanakashi alikwata umupashi uusuma muli ena. Ine mucine nshisuminishanya na ico, namwishiba, icipandwa casiketi uku kumulu, utuputulwa tubili.”

<sup>64</sup> Cimo icipandwa cili panshi *pano* nacimbi kumulu *uku*, lishati nga fintu bena bafwala. Kabili yena yalibengela ilalanga nefyakufwala fyamukati ifyo bakwata kuno. Nshiletontankanya ukutila—ukutila cilingile ukucitwa. Nsha—Nshatemwa ico, Ine mucine nshicita. Ine—Ine teti. . . Bena—bena kuti babafye

abaisushiwamo Mupashi nga abantu bonse, Nshaishiba; Lesa alishiba ico. Lelo Ine tekuti njebaule ulyo mwanakashi nokulanda ukutila ena ali nokuya kumbo, mukumumonafye.

<sup>65</sup> Uyu muntu umo wine alikwete muchalichi cakwe namayo uyo uwakwete imishishi iitali nokufwala indeleshi ishitali, kabili alikwete ukufulwa ukwingalinga ukulwisha icakuputwilako icamaka nganshi, kabili aali uwabipa umutima nganshi. Nomba, imishishi itali na masiketi ayatali teti yamutwale ku Muulu. Iyo, mukwai! Wena Mupashi uyo uuli muli imwe eumutwala ku Muulu. Lelo nga uli umwina Kristu. . .

<sup>66</sup> Nomba mulingile ukwibukisha ukutila inshita ishingi bakakumba tabalumbula ifyo fintu kabili abantu batwalililapofye ukucita ifi, nokutontokanya ukutila cilifye bwino. Lelo kakumba afwile ukulepula muli fiyo. Kabili—kabili—kabili nomba bankashi bamuchalichi, balya bankashi abo abali mumibele abaiminina bwino, nabafwala ifyakufwala ifyabusaka, bafwile ukuba ifilangililo fyabusuma, kabili—kabili nabunyina nabunkashi.

<sup>67</sup> Kabili Ndetontokanya ukutila umwanakashi uuli onse uyo uuli uwabunyina nabulesa nabunkashi alingile ukuya kumuntu uwamusango ngoyo, kabili nobusuma bwa Mupashi, ukwikalafye panshi nokulanda kuli ulya namayo. Kabili nga ena wakwa Lesa, Mupashi wa Mushilo ali nokwiluka ifyo fintu, kabili ali nokuilungamika umwine. Lelo ilyo wamamususha mukwangufyanya nokumutamfya, kuti mwacena uyo umwaice, uwafyalwa umwana. Mwamona? Eico Ine—Ine tekuti njebaule ulya umuntu.

<sup>68</sup> Nomba, umuntu alelandila mundimi.

<sup>69</sup> Nomba, Ni—Ningile ukulanda icintu cimo pano ico cingaba iceni panono, kabili nga tamulesuminishanya na ine, ico cilifye bwino. Mwamona, ifwe tulapingwila mumbi ifi fintu inshita ishingi nganshi. Lekeneni ifwe lyonse tweshe ukutontokanya mubusuma nganshi pamuntu uuli onse uyo uleesha ukucita ico icili icalungama. Lekeneni tulondolole ifyawamisha kuli bena. Oh, bena baleesha. Teti twishibe imitima yabo, kanofye mwalikwata ukulingulula. Kabili nga bena balilufyanya, lyena nga namukwata. . . Baibele itila, “Nga munyina asangwa mucilubo, lekeneni abo abali ababumupashi baye kuli ulya munyina mumupashi uwafuka, ukuitontokanishisha mwebene epali mwaeshiwa, kabili moneni nga imwe tekuti muwikishe ulya muntu, mwamona, ukubwekela kuli Lesa.” Mwilalanda ukutila bena tabakwata umupashi uwalungama, pantu. . .

<sup>70</sup> Kutikeni, Nalalanda icintu cimo icalamucena pali miniti imo, eico ikalenifye tondolo pali miniti. Mupashi wa Mushilo kuti alanda ukupitila muli bumbimunda. Bwino bwinofye! Nalicimona ukucitwa, kabili kuti Namushininkisha ku Malembo ukutila ico nacilungama. Kutu Nashininkisha kuli imwe

ukupitala mu Malembo ukutila amaka aya ngulu yalasenda ilye mipashi nokuyabomfya, mucine, shena shilasenda filya ifyabupe nokufibomfya. Naliminina palya . . . kabili nokumona ifiwa ukulandila mundimi nokushilula. Kabili Nalimona ba bumbimunda ukusenda Mupashi wa Mushilo uwacine nokulanda nawena. Uyo e mulandu wine tekuti mulande ukutila ukulandila mundimi e cishininkishofye ceka ica Mupashi wa Mushilo.

<sup>71</sup> Nomba, inshita imo akale ilyo ba Ndetele mu Pentecosti, Naile ku Mishawaka kwihema lyakwa Munyina Rowe. Kulya uko balekwata umusonkano, cali bantu abe Shina lyakwa Yesu. Nomba, Nshasuminishenye na bantu abe Shina lyakwa Yesu. Bena . . . te—te . . . Bena niba munyine, lelo umulandu uo Ninga . . .

<sup>72</sup> Bena balabatisha *kukulengwa cipyacipy* ku mupashi, mwi Shina lyakwa Yesu Kristu; Nshacetekela ico. Ine nshacetekela ukuti amenshi yalamupususha ukufuma kulubembu. Ine nacetekela ukuti Mulopa wakwa Yesu Kristu eupilibula. Lelo abantu baba Oneness babatisha kukulengwa cipyacipy ukwamupashi. I Shina lyakwa Yesu, ukubafye “Ukubatishiwa mwi Shina lyakwa Yesu, kabili ukutila balya bapusushiwa, pantu atile ‘Lapileni, nokubatishiwa mwi Shina lyakwa Yesu Kristu ku kulekelelwa kwa membu shenu.’”

<sup>73</sup> Lelo nicinshi icisa intanshi? Ukulapila, ubulanda bwa bulesa pamembu shenu, lyena talukeniko. Elyo ukubatishiwa mwi Shina lyakwa Yesu Kristu, cilifye bwino. Imwe mucicita conse ici kukulekelelwa kwa membu.

<sup>74</sup> Nomba, kabili mulya, mwali abantu amakana ayengi. Muli shilya nshiku balikwete akapatulula kukapinda ka Kulyo kuno, nangu kukapinda kaku Kuso, kabili bena balingile ukwisa kuno pantu abengi ba munyina abafita baleisa kuli uyu musonkano. Cali ni P.A. wakwa W. kabili ba P.A. wakwa G. . . J.C. ilyo takulaba ukwisa. Kabili bena bali ku Mishawaka, abafita nababuta, bonse capamo, bena balifililwe ukukukwata kukapinda kaku Kuso pali ilya nshita. Ukuba, Nalimwene abaume babili ababuta nabekala pacipuna. Nshatalile umfwapo icintu icili conse pali ishi mbila mumweo wandi. Kabili kulya balya abaume baleiminina nokulandila mundimi kabili umbi apele ubwilulo, nokweba abantu mulyamwinefye mukulongana icalubene nabena, nokweba abantu ifyo bacitile. Nomba uyu umo kuti alanda naumbi apilibula. Natontonkenye ukutila, “Owe, Nimponena pakati kaba malaika.” Nshatalile umfwapo icintu camusango ngoyo!

<sup>75</sup> Ubushiku bonse, mwibala lyamataba, Napepele. Pantu ukutula kubwaice, Nacetekela ukutila ifyabupe nobwite tafyaba nokulapila, Ine lyonse naliba uwakumona ifimonwa. Kabili ulucelo lwakonkelepo balinjipwishe ukulanda, kabili Nalicitile

ico. Kunse kwaliko abantu abengi abaishile kuli ine nokunjita kumisonkano yabo, nomba Nali Minshoni wa Baptisti. Eico Ine—Ine nalitwalililefye ukuya pantanshi nokucileka ukuya ngefyo. Panuma yakashita Nali uwapamfiwa ukukumanya aba babili bamalaika abaume. Nshaumfwilepo iili yonse. . .

<sup>76</sup> Pakanwa palebuta tutu, nokwiminina nokulandila mundimi. Kabili umbi aiminina nokutila, “EFYA SOSA SHIKULU, ‘Jones pano, acitile icintu *cimo*, ubushiku bwafumineko. Ilyo waendele ukushinguluka ing’anda watolele lilya ibuuku lya mutumba ilya uyu muntu, ilyo ulya muntu alilufishe kuno.’ EFYA SOSA SHIKULU, ‘Libwekeshemo!’”

<sup>77</sup> “Lesu, kwateni uluse pali ine, ili apa.”

<sup>78</sup> Mwamona, icine, balelandafye ifyaba ngefyo, ukwebelapofye abantu, Natontonkenye ukutila, “Oh, owe, bushe ico tecisuma!” Eico, nomba Natontonkenye ukutila, “Uyu ni Lesu!”

<sup>79</sup> Ukuba, nomba Nafikile kuli umo pali balya bantu, kabili ilyo Nalelanda nankwe, Nalipepele ukutila, “Mwe Lesu nengeni ukukwata ico, conse ifyo Cena cingabai.” Nshaishibe ifya ku Ciita, ifimonwa, Nshaishibe ifya ku Ciita. Kabili ilyo ulya muntu aishile pali ine, kabili aposelelko amano kuli Ine, natwalilile ukulanda naena mpaka Naikata umupashi wakwe, nga filya umwanakashi acitile pa i. . . Yesu acitile, umwanakashi pa cishima. Natwalililepofye ukulanda mpaka Naikata umupashi wakwe. Kabili ena ali mwina Kristu, umwine mwine, uwashila wakwa Lesu umwine mwine. Natontonkenye ukutila, “Lipalwe i Shina lyakwa Shikulu!”

<sup>80</sup> Nakumenye—nakumenye umwaume uwakonkelepo ukushinguluka icifutu, nalimo citika wa ora panuma, kabili Nalandile nankwe. Kabili nga Nalitalalandapo na bumbimunda, ena ali umo uwamuli bena. Umukashi wakwe akwete umushishi wafita, kabili aleikala nomukashana wamushishi wabuta kabili alikwete nabana babili muli ena; kabili nomba ukulanda no Mupashi umo wine uyu muntu alelanda nao, nokupela ubwilulo bumo bwine, icalungamafye bwino. Elyo Naishibe.

<sup>81</sup> Ilyo ukupilibulwa kwandi takulabako, Nalikwete icakupitamo panshita imo ukuya mu nkambi ya ba nsamya. Bena nibakashana bakwa ciwa. Balesenda insoka nokuipomba pali bena, no kucinda amasha ayanyanje, nokulandila mundimi nokushilula, no kulandafye bwino bwino icine ico caikala pakati ka bantu. Kabili namwene indoshi naisenda a—pensulo nokuibika panshi, nokumona ulya pensulo ukwima nokulemba mundimi ishishaishibikwa, nokushilula nokweba abantu ifyalecitika mulya monse. Mukulongana kwa fyamupashi!

<sup>82</sup> Eico Natile, mwamona, “Naliya pakati ka fiwa,” kabili Nalishile ico conse.

<sup>83</sup> Eico ubushiku bumo kulya ku Green's Mill, Nali kulya ndepema mulucengo lwandi, te pali cilya, kabili Naishilefuma nokubika Baibele yandi panshi. Ine . . . Mwali icipuki mulucengo kabili Nalefwaya ulubuuto lumo ulwakasuba, kabili cali mucungulo, kabili Naishilefuma nokubika Baibele yandi panshi. Nali nokubelengako pakashita akanono, kunse palukuni ulwalambalala panshi yaculu. Kabili Nabikilefye Baibele panshi, Natampa nokubelenga. Kabili umwela wapupile, Kabili wa Itwele ku Ba Hebere chapitala ya 6. Natontonkenye ukutila, "Nalimo Shikulu alefwaya ine ukubelenga ico." Nalibelengelepo.

<sup>84</sup> "Fweba iluka akale, nokulengwa abakumako ku Mupashi wa Mushilo, ukumona twapona ukufumako . . . ukuipanga cipya cipya ukubwekela kukulapila. Imfula ileta i . . . isonde lileta ifisabo kabili imfula itumwa ukucitapilisha, nemyunga nabacilasa ifili mupepi nokukanwa, ifyo impela yafiko kocewa." Icintu cimo muli ulyo musango.

<sup>85</sup> Ukuba, Nalicibelengele kabili Natontonkenye ukutila, "Ukuba, Shikulu alumbanishiwe." Nakupukwile pambi, Natontonkenye ukutila, "Ukuba, Nalabelenga pancende apa kuncende imbi." Nokuibika panshi nga filya, nakumwine amenso yandi, umwela walipupile ku Ba Hebere 6 nakabili. Ukuba, ico calicitike imiku itatu nangu ine, ukufika kuli itatu, nangu cibe fyo. Natontonkenye ukutila, "Nshilemona nangu cimo icalubana na ico. Nicinshi icili mulya?"

<sup>86</sup> Lekenifye ine, imwe kuti . . . Imwe mwalibelenga ico imiku iingi, aba Hebere 6, "Imyunga nabacilasa. Imfula ilokela ilingi pesonde ukulitapilisha, ukulifwika, mwamona, kucisabo caiko. Lelo imyunga nabacilasa ifili mupepi nokukanwa, ifyo impela yafiko kocewa, fikalonganikwa nokocewa."

<sup>87</sup> Nalifililwe ukumfwamo ifili fyonse muli ico. Natontonkenye ukutila, "Ukuba, imyunga nabacilasa fikocewa, Lesa alasenda Ingano Shakwe kucikulwa cakusungilamo, ico e cicipwishisha. Eico Nshamwenepo nangu cimo palwa ico."

<sup>88</sup> Nalikele palya, Ndelolesha kunse nga filya, kabili icimonwa caishile kuli ine. Kabili Namwene isonde lilepilibuka nga *ifi*, lyali ilyalimwa ilyapekanishiwa ukubyalwa. Kabili umuntu uwafwele umwingila wabuta, nainamina umutwe mwisaka, nangu isaka lyambuto, nangula, ena aleya. Kabili Nshishibe nga cakutila umo muli imwe aleibukisha imibombe iyakale iyakutanda, ifyo imwe . . . Nalimona taata ukucicita. Aleshiposa namaboko yakwe nga filya, kabili shena shaleponenafye pamushili, imbuto nga filya. Ukuba, uyu muntu aleposa imbuto nga filya. Kabili lilya linefye aya, kulya kunuma yakwe kwaishile ingano shileisa pamulu.

<sup>89</sup> Ukuba, lilya linefye aile ukushinguluka apashokela isonde, Nalimwene icintu cimo icafita ukulaisa, ngo mweshi uwafita.



Kabili Naliloleshe, kabili aishile palama, cali u—umuntu, uwafita fititi, nafwala ifyafita. Ena alebendelela, ukumoneka nga *ifi*. Kabili akwete isaka lya mbuto, epela, mulya, ena akwete ifyani. Kabili aleshitanda pakati kangano nga *ifi*, aleposa pakubalilapo uku lubali kabili nakulya lubali. Kabili kunuma yakwe kwamenene ifyani, bacilasa, imyunga, notumuti utwamisambo ilasa, nefintu fyonse.

<sup>90</sup> Ukuba, Natontonkenye ukutila, “Ico cansoni kuli ulya muntu ukucita icintu capala ngefyo.” Mu cimonwa, Nshaletontokanya palwa cena ukuba mu Malembo, mwamona. Kabili Natile, “Ulya umuntu alebyala filya ifyani muli lilya ibala lya ngano ilya ulya muntu.”

<sup>91</sup> Nomba kwaishilekaba nganshi. Ka ngano akanono kakontamike umutwe wakako nokutila “huh, huh, huh” ngefyo, ukulapemashikafye ukufwaya umwela. Icani icinono cakontamike umutwe waciko nokutila, “huh, huh, huh,” calepemashika ukufwaya amenshi, naco. Umuntu onse alipepele ukuti kube imfula.

<sup>92</sup> Panuma caishile ba... Amakumbi yamfula yacibulukuto yaishile kabili yalokefeyo, kabili ilyo yacitile ifyo, imfula yapumine isonde. Kabili ingano ishinono shatendeke ukutolauka, ukubilikisha, “Alleluya! Shikulu Alumbanishiwe! Alleluya! Shikulu Alumbanishiwe!” Kabili utufyani utunono tulepunda ukutila, “Shikulu Alumbanishiwe,” twaololoka, ubumi bwa ishile ku cani cimo cinefye ku ngano.

<sup>93</sup> Kabili nomba Amalembo yaisa, “Imfula ilokela pabalungami na bashalungama.” Palya Nalicimwene. Mwamona?

<sup>94</sup> Ici, nga umuntu naikala mu lukuta, umupashi kuti wawila pali ulya muntu, kabili nomba namwishiba ukutila ali mucilubo kabili tekala umweo uwalungama, beni abacenjela pafyo mulanda pali ulya umupashi, limbi kuti caba Mupashi wa Mushilo. Mwipingula u—umupashi ku muntu. Umuntu limbi kuti aba mucilubo lelo, nomba, bushe Baibele taitila, “Imfula ilokela pabalungami na bashalungama”? Bushe Yesu talandile, ilyo amabala yabyelwe ukutila, “Lekeni fikulile capamo, amankumba nengano, capamo. Mwiesha ukunukula amankumba. Mwiesha ukupingula, lekenifye fikulile capamo. Kabili muli bulya bushiku bamalaika bakatumwa nokusenda amankumba yonse nokuyoca, kabili Ingano shikalonganikwa mubutala”? Lelo kufisabo fyabo eko ifwe twabeshibila. Imwe kuti mwaishiba mumutima wenu. Konkanyenipo ukweshwa ukubomba naulya muntu.

<sup>95</sup> Mwilanda ukuti uyu namayo, nga cakuti nafwala ifyabipa nangu... Bushe lyacitila shani? “Lekeni tulande ukutila Mupashi wa Mushilo walatandalila...” Lekeni tumone. Iyo, Nkwete limbi pano, nangu cibe fyo. Oh, ici cili apa, ee.

**Umwnakashi alelandila mundimi. Nomba, nga cakuti umwanakashi nemishishi iipi alandila mundimi muchalichi, cena Mupashi (lekeni tumone), bushe cena Mupashi wa Mushilo uyo ulandila ukupitila muli ena nangu bushe cena mupashi wabufi?**

<sup>96</sup> Mwamona, Ine tekuti nande nangu cimo. Kabili nga mwatontonkenye ukutula umwanakashi tali uwalungama pakukwata imishishi iipi. . . (Ndecetekela ilyo elyali isambililo). . . ee, “imishishi iipi,” mulandu nshi iwe, munyina, nga uli umwaume uwaupa kabili uyu mwanakashi uwaupwa, mulandu nshi teti usendele umukashi obe nangu ukuleka umukashi obe alanda bwino bwino na uyu umukashana umunono? Lekeni tucetekele ukutula nakwata Mupashi wa Mushilo. Nga cakutula ali muli muno muchalichi, Ndi—Ndi nokucetekela ukutula ena alikwata. Kabili nomba, tilenifye, nalimo ena aba. . .

<sup>97</sup> Mwalishiba, inshita shimo, kuti twafwailisha kabili twasanga ukutula twalikwatako icintu cimo icalubana, pamo. Namwishiba, ico—ico—ico ciba kwati cintu calungama, namwishiba. Eico umuntu umo limbi kuti atweba icintu cimo. Inshita ishingani abantu balanjeba ukutula ifintu ifingi nganshi fyali ifyalubana, ifyo Nalecita munshila iishalungama, Ndetasha pali cena.

<sup>98</sup> Lelo nomba lekeni tulande ukutula. . . lekeni tucetekele ukutula conse ifyo cingaba, lekeni tucetekele ici, nga cakuti ulya namayo temwina Kristu bwino bwino, nga cakuti aleipangafye, Lesa ali nokumupingula kuli ico. Ico nacilungama. Lelo. . . Kabili nga cakutula ena afwala ifyabipa, kabili nefintu ifyo ena alecita tafyalungama, Lesa ali nokusakamana pali ico. Lelo lekeni tucetekele ukutula ulya u Mupashi pali ulya namayo e Mupashi wa Mushilo. Mwamona, pantu tatwaishiba.

<sup>99</sup> Nomba, ngo bwilulo bwa ulya “mupashi wa mushilo” apela icintu cimo, icitipu kuli Kristu. . . “Takuli umuntu uulandila ku Mupashi uwita Kristu uwatipwa.” Nga ulya namayo alelanda mundimi kabili ubwilulo bwisa ukutula “Kristu untu watipwa,” ninshi nomba mwaishiba ukutula uyo mupashi wakowela pali ulya namayo. Lelo nga cakutula cilepala kabili ukukusha Kristu, lyena cetekeleni ulya u Mupashi. Mwamona? Amen. Ndesubila ico tacilefulunganya. Ndesubila ico cilepela ubwishibilo ubunono pali cena, nangu cingaba ifyo.

**142. Amalango, icipandwa ca 23, versi ya 2, bushe tailesambilisha ukutula umuntu uyo uufuma kunse yacupo tekuti apusuke? Itila ukuti “Lesa akatandalila amampulu yabafyashi pabana kunkulo iyalenga citatu na ine.” Londololeni ifyo ici cilepilibula.**

<sup>100</sup> Cisuma. Ubucende cali icintu icabipisha munshiku shamu Baibele mpaka nangula umwaume nga alikwete umwana ku

mwanakashi uyo uushali umukashi wakwe, ulya umwana, abana ba bana bakwe, pa nkulo shine, imyanda ine nafimbipo imyaka, tekuti bengilemo nangula ni mu lukuta lwakwa Shikulu, pantu ukutila umulopa wa ng'ombe ishilume ne mbushi naba sukusuku tabali abalinga ukusenda ulubembu. Kuti walekafye nangu ukufimba ulubembu, tekuti ufumyepo ulubembu. Mwamona? Wena tekuti ufumyepo ulubembu, wena kuti wafimbafye ulubembu. Ubucende cintu icabipisha!

<sup>101</sup> Namayo, ilibwe lyauma umutengo, ukutila Lesa alimupanga ukuba nyina, alimupela umulimo wabunyina, ukutila nga kuti akwata umwana ukufuma ku mwaume umbi uushili umulume wakwe, lyena kwaliko icitipu pali ulya umwana, kabili nabana bakwe, nabana bakwe, nabana bakwe, kunkulo shitatu na shine. Pamo nenshita ishingiri ishaba nga akasele, kabili—kabili ubupofu nefintu fyalelambata abantu. Ee, cali icabipisha, icintu icabipisha ku mwanakashi ukukwata umwana kunse yacupo cashila. Nomba, te lilyalinefyeye, lelo cena cicili icintu icabipisha, mucine efyo cili, lyonse.

**143. Bushe Esekiele 38 na 39 fili no kwisa fikilishiwa ilyo Ukusumbulwa takulacitika?**

<sup>102</sup> Nomba nga muli nokumona, Esekiele 38 na 39 fikumine Gog na Magog, ico caba ni Russia, icalo ca kukapinda kakukulyo. Nomba, Nshilelanda ukutila ici cintu calungama, lelo munshila yandi iya kucisambilisha, ukutila, cikesafikilishiwa panuma ya Kusumbulwa, panuma i Chalichi casendwa mumulu. Nomba Lesa abomba na Gog na Magog ilyo baisa kuli Israeli kulya. Kabili Ndetontontokanya ukutila ico cikesafikilishiwa panuma ya Kusumbulwa. Nomba, ico tacilecilenga ukuba ifyo, mwamona. Lelo ilya e nshilafye yandi iya ku cisambilishamo. Ndemona ico eco balefwaya ukwishiba, ifyo itontontokanya lyandi lyali.

**144. Shikulu alitweba ukupitila mubusesemo ukupela ubunte kuli bambi pa fintu ifyo twaumfwa nokumona pano, ngo kupalama kwa Kwisa, ulubatisho mwi Shina, mwi Shina lyakwa Yesu, ne fintu fya musango ngoyo. Ifwe twalilanda pali ifi fintu kuli bamo abo abamoneka ukuba abena Kristu, nomba bena tabamoneka ukucetekela. Ni cinshi ico muletontontokanya cili nokucitika kuli abo bantu? Bushe bali nokuya mu Kusumbulwa?**

<sup>103</sup> Nomba, Ndi uwansansa pali imwe ukucilanda muli uyo musango, “Ni cinshi ico muletontontokanya?” Ico kuti cacipanga ukuba icalungama pantu kuti Natontontokanyapo. Ndecetekela ukutila takuli umuntu uwingenda mu Lubuuto lwakwa Lesa mpaka Lesa a Cisokolola kuli ena. Kabili Nshilecetekela ukutila umuntu uuli onse ukutila. . . . Fyonse ifi fintu ifyafiswa fyalifiswa kubantu, kabili takuli umuntu uwinga fimona kano Lesa afisokolola kuli ena, kabili Nalicetekela ico pantu muli Baibele cena lyonse caba muli iyo nshila.

104 Bushe Yesu talandile ukutila “Mwalikwata amenso kabili tamumona, mwalikwata amatwi kabili tamumfwa”?

105 Kabili nomba muli Mateo, Ndecetekela cena limbi ca 8 nangu icipandwa ca 12, calanda ukuti “Nangu Yesu alicitile ifisungusho ifingi pakati kabo, lelo bena bakene ukucetekela. Pantu Esaya atile, ubusesemo bwatile ukuti ‘Balikwata amenso kabili tabalemona, namatwi kabili tabaleumfwa.’” Mwamona?

106 Kabili Yesu atile, “Takuli umuntu uwingesa kuli Ine kano Taata Wandi amwita intanshi, kabili bonse abo Taata Ampela bakesa kuli Ine.” Ico e cilecipwishisha, mwamona.

107 Nomba, imwe muli—imwe muli nomulimo pa kusalanganya u Lubuuto, iwe tauli uwashingamwa kuli bena ukupokelela u Lubuuto. Imwe mwaba abashingamwa uku Lutwala kuli bena, lelo tamwaba abashingamwa pafyo balinokucita. Kabili nga Lesa abengisha, ico cili kuli Ena. Nga bena tabakwete imingila, kabili nafimbipo, kabili bena tabacita . . . Lelo bena . . . Ibukisheni, bena tekuti ba Cimone mpaka Lesa a Cisokolola kuli bena.

**145. Munyina Branham, muli Daniele icipandwa ca 11, versi ya 31, cisambilisha ica bushiku . . . ukufumyapo ilambo lya cila bushiku, ne camuselu icipomona. Bushe mukwai kuti mwalondolola ifyo ifi fyaba?**

108 Oh, uyu muntu alilemba ishina lyakwe pali ili limo. Lilya e sambililo lyandi pa Mulungu uleisa, kabili lilya lileisa pamo ne—ne *Milungu Amakumi Cinelubali Yakwa Daniele*. Lelo . . . Kabili kuti Nalandafye ici kuli iwe, munyinane umusuma nganshi uyo uwalembale ici pano, uuli cibusa umusuma nganshi kuli ifwe bonse. Ee, “ica muselu icipanga ukupomona,” Yesu, muli Mateo 24, alandile pali cena. Ica muselu (cipilibula ubusali) icipomona, icamuselu cali ni Mosque yaku Omar iyaba Moslemu icakulilwe pamushili we tempele apo Incende ya Mushilo yaiminine.

109 Mu A.D. 96, Tito aingile nokucimfya Yerusalemu nokoca itempile, kabili bakulile Mosque yakwa Omar (bukapepa bwakwa Mohammedi) palya pene pamushili we tempele, kabili epo caba ukufika neleelo. Kabili cikesa iminina palya mpaka Lesa akabwekele kuba Yuda nakabili. “Kabili icamuselu (uyo ni Mosque yakwa Omar) uyo upanga ukupomonwa ukwa Ncende ya Mushilo,” ukwiminina mu Ncende ya Mushilo, mwamona.

110 Yesu asontelele kuli cena, atile, kabili mukulondolola, “(lekeni uyo uulebelenga eluke).” Mwamona? Eico nomba, Ena alipele inshiku ishingi nganshi ukufuma ilya nshita mpaka i . . . panuma yakwa Cilolo kabili nenshiku ishingi nganshi, kabili nafimbipo, ifyo tukesaingilamo pabushiku bwa Mulungu uuleisa. Kabili Nalaesha, mukwishiha kwandi epo kwapela, ukumibilula ico kubushiku bwapa Mulungu uuleisa. Lelo ico icamuselu ni Mosque yakwa Omar icasendele icifulo cetempele, ukutila, “Ilyo mukamona ica muselu icipomona, icalandilwepo,

kuli kasesema Daniele, ukwiminina mu Ncende ya Mushilo.” Mwamona, ukwiminina apo itempele lyaiminine (Incende ya Mushilo), mu Mosque yakwa Omar.

**146. Munyina Branham, bushe taucumfwa ukutila umuntu onse uyo ulelanda ukuba umwina Kristu alingile ukupela icekumi, ukupela icekumi mubutala bwakwa Shikulu? Napapata peleni Ilembo kuli ili lipusho.**

<sup>111</sup> Cisuma, nga imwe muli . . . Ico nacilungama, ukutila Baibele yatile muli Malaki, icipandwa ca 4, “Bushe kuti umuntu aibila Lesa? Kabili mwatila, ‘Nikwisa uko’ imwe ‘mwaibile Imwe?’ Mucekumi nefyabupe. Leteni ifyekumi fyenu fyonse nomusangulo mubutala Bwandi, noku Nshininkisha,” efya sosa Shikulu, “nga Nshakesule amawindo ya ku Muulu, nokupongolola amapalo ukutila tamwabe ncende iyalinga ukukupokelela.”

<sup>112</sup> Ico cakubeca kubuntu bwandi! Kabili nga Nalikwetefye inshita, kabili tekuti mfike kuli ili Ilembo ilinono ilyo Ndefwaya ukwisako nalimo amaminiti ikumi ayalekonkapo, Ndefwaya ukumipela ubunte bwandi pafyo Nali nensala, nabamayo nabambi nensala, kabili batata balilwele, lelo Nalibulile ifyekumi fyandi intansi nokufipela kuli Lesa, kabili mulingile ukumona icacitike. Nshatala monapo mumweo wandi, ukutila umwaume uuli onse nangu umwanakashi, nga mupangafye dola umo mu mulungu umo, ali nokuleta amakobili ikumi ayashilya indalama nokushibika mu butala bwenu ubwa kusungilamo, nangu kuchalichi uko mwisa, nga cakuti Lesa tapalile ico mukanjite bumbimunda. Ee, mukwai. Ico cakubeca ku uli onse. Kabili onse umwina Kristu . . . Ico cili nakuli ili ilipusho limbi. Umwina Kristu onse alingile ukupela icekumi! Ico nacilungama. Cilingile ukucitwa.

Cisuma, nomba:

**147. Ngo muntu nangu abantu balelandila mundimi ishishaishibikwa mumusango umo wine uwe shiwi cila nshita, icintu cimo cine, lelo ubwilulo bulapusana na kelula cila nshita, bushe ulya kuti aba Mupashi wa Mushilo?**

Nomba lekeni mbelenge ico nakabili.

**Ngo muntu nangu abantu balelandila mu ndimi ishishaishibikwa mu mashiwi yamo yene** (mumashiwi yambi, alelandafye cimo cine nga *cakuti-cakuti* ishiwi ukubwekeshapo kabili ukubwekeshapo kabili ukubwekeshapo) **cila nshita, kabili icintu cimo cine cila nshita, lelo ubwilulo kuli kelula bulepusana cila nshita, bushe ici kuti caba Mupashi wa Mushilo?**

<sup>113</sup> Nomba, kwaliba imo iyakosa, lelo lekeni nondolole panono pali ici nga kuti Nacita ico. Kabili Ndi uwashininkisha ukutila muli nokwiluka ukutila ici cilifye ni Munyina Branham uulesha ukucita ici apo ningapela, lelo lekeni mpelefyeye ici

ngo kwishiba kwandi nemwine ukwa kubombela nefintu ifya bumupashi. Kabili Ndetotela pakusubila kwenu pa kunjipusha amepusho ayaba ngefi. Nga cakuti tamukwete isubilo muli ine, teti munjipushe ifyaba ngefi. Ndecetekela umwina Kristu teti epushe amepusho ayakwimya ifikansa, Ndecetekela bena balefwaya ukusanga icili Icine. Mwamona? Kabili kuti Naasuka, kabili nga. . . Kabili Ndi nokwasuka, kabili nga Ninjipanga nemwine ukumfwika palwalala “cena kwishiba kwandi apo ningapela,” kabili nga ulya umupashi muli imwe ulakalipa, ico cilelangisha ukutila cena tacili Mupashi wa Mushilo mulya. Mwamona? Eico nomba Mupashi wa Mushilo tafulwa, cili nokulungamikwa inshita yonse ne Cebo, nokulungamika.

<sup>114</sup> Nomba lekeni nande ici, ukutila Ine. . . Muli uyu mulandu, ibukisheni, Lesa abe kapingula wandi. Ine, uyu ni William Branham, tekuti Nande. Lelo mufyakupitamo ifyo Namonapo, pesamba yakusubwa kwamisonkano yamusango ngoyo, Ndecetekela ukutila umuntu uulelanda icintu cimo cine cila nshita, umusango weshiwi limo line, lyaba mucine ukulandila mundimi. Nincita ico, Nincetekela, ku Mupashi balelandila mundimi, nga cakuti bena Kristu. Bena balelandila mundimi, ukwabula ukutwishika. Lelo Ndecetekela ukutila imwe mulakwata itontonkanyo ilyalubana ilya kwilula.

<sup>115</sup> Nomba, inshita ishingi, abantu. . . Nshi—Nshicita. . . Ninjishiba cena cilifye abantu bamuchalichi cino, Ndemona, muno bushiku, nangu cibe ifyo, palwa. Bushe tacili, Munyina Neville, palwa ico cileisa? Eico nga abeni bali muno kabili imwe mwe bapusana na ici, Ndeesha ukulanda ku chalichi candi, mwamona.

<sup>116</sup> Nomba, ngefyo bashinwe mu Mbila nsuma, nga ba—nga bakakumba benu, Kuti natemwa kuntanshiko panono, ilyo impashi yenu nefya bupe fyatendeke ukwisa mukupwililika. . . Nga mwaya mulebalolesha balepupuka nokuya. . . nomba mulingilefye ukulolesha—lolesheni ulyo muntu, lekenifye cibe pantu cena te Mupashi wakwa Lesa pali bena. Lelo ilyo bali abasuma kabili abafuka kabili abapetama kabili abaitenyanya, kabili ifintu fyonse, ulya Mupashi wakwa Lesa. Kabili nga—nga umo muntu afuma mumutande kabili kakumba alingile ukucileshe, kabili ulyo mupashi ulepupuka, lyena te Mupashi wakwa Lesa. U Mupashi wakwa Lesa lyonse uleminina, ukwisa ku Cebo. Mwamona? Cena cishiba i Cebo inshita yonse.

<sup>117</sup> Nomba, lelo nomba Nshileesha uku—uku—ukusela nangu ukucibika panshi, Ndeeshafye ukulanda icine. Nomba, umo muntu alelandila mundimi, kabili umbi aima nokwilula indimi. Nomba umfwikisheni. (Kabili Ndetontonkanya iyi ileambulwa. Bushe efyo?) Mukupilibula kwa ndimi. . . Nomba, Ine mfwile naingila mwisambilisho limo nomba neci. Mukupilibula kwa ndimi, abantu abengi balapilibula indimi ukupitila mukulanda

kwa kusungusha pali bena ukumfwa ukulanda icintu ca musango ngoyo. Ico tebwilulo.

<sup>118</sup> Ubwilulo e lintu balandila mululimi ulushaishibikwa, mulebomfwila mu Cingeleshi, kabili mulebwekeshapofye ifyo bena balelanda. Lelo i...nga uyu muntu alanda mu chalichi cenu...Nshiletontokanya ukutila ifwe twalicikwata muli uyu umo. Nga cilacitika, Ine nshatala cumfwapo.

<sup>119</sup> Lelo umo umuntu aimafye ukulandafye nge shiwi limo, ukukonkanya nokukonkanya, nangu umusango weshiwi lileyafye, lileyafye, lileyafye, lileyafye...

<sup>120</sup> Ndemweba, Nshilecetekela Junie Jackson ali muno muno bushiku. Bushe emo ali? Nshiletontokanya ukuti emo ali. Lelo Ine lyonse ndasunguka pali Junior Jackson nokulanda kwakwe mundimi, kabili Munyina Higginbotham, kabili mwebengi mwe bantu muno, mukutila mulamona kulyo kupilibula ishiwi mubwilulo. Mwamona? Nomba—nomba ico cilifye bwino. Nomba, Nshilecita...Nshiletakisha ichalichi candi. Iyo, mukwai. Nga chalichi candi calefwaikwa ukulungamikwa, Ine—Ndi nokwiminina pano nokubomba icawamisha pa Mupusushi wandi, ico nacilungama, nga cakutila cilecena nangu nga cakutila tacilecena. Ndi—Ndi shinwe mu Mbila nsuma, mwamona, kabili Ndefwaya...Imwe tamulefwaya umupashi uwalubana, imwe mulefwaya umupashi uwalungama. Imwe—imwe tamucita...

<sup>121</sup> Ninshi mwingabulila—mwingabulila icakupyanishapo ilyo kuli imyulu ya pentecosti iiswile necacine? Mulandu nshi mwingalila munungulu yafisoso ilyo kuli ilisuma, ilikulu itebulo ilipekanishiwe nenkoko nemikate nefintu fyonse? Mwamona? Mulandu nshi twingacitila ico? Mwamona? Leken i tusende icituntulu, ico eco tulefwaya, icituntulu, icine cine.

<sup>122</sup> Nomba, Ndecetekela, muli aya mashiwi ayalandwa pano, icintu cimo cine ukubwekeshapo, Nincetekela muli uko kulanda ukutila bonse babili nabalungamika, lelo Nshilecetekela ukutila kelula alepilibula ululimi lwa muntu. Nshacetekela ico. Nincetekela ukutila u Mupashi uli pano kabili kelula alesesema. Ndecetekela ena ni kasesema mucifulo cakwa kelula nga ena taleumfwa ishiwi mu citun...“Tuleumfwa shani umuntu onse mululimi lwesu ulo twafyalilwamo?” Mwamona, mufwile ukumfwa mumusango umo wine, mufwile mwayumfwa mu Cingeleshi. Nga...

<sup>123</sup> Pano, pano pali *kelula*. Nomba, Ninjiminina, kabili Na—Na ishibafye yabili nangu amashiwi yatatu mu u—mu u—mululimi lumbi, ulo Naishibapo. Nomba Ndesendafye ici mucituntulu, te mumupashi nomba. Nomba Nalatila, “Baie, baie, bly. I...Ekke wil Afrikaans spreken.” Nomba, Ndetwishika nga cakutila kuliko umuntu muno uwishibe ifyo Nacilanda. Ee, munyina, nifinshi Nacilanda? [Munyina umo atila, “Mwacitila kuti

mwalanda ici Afrikaans”—Kale.] Afrikaans, “Baie, baie bly,” “Ndi uwansansa, uwansansa nganshi.” “Ndi pano mukulanda ici Afrikaans,” mwamona, “Afrikaans spreken.” Mwamona? “Ndi pano ukulanda ici Afrikaans.”

<sup>124</sup> Nomba, cinshi ico acitile? Ena . . . Nacilalanda ici Afrikaans lelo ang’umfwile mu Cingeleshi. Bushe ico nacilungama? Pantu mwalishiba Afrikaans. Nomba, nga mulelanda . . . nga Naiminina kuno nangu ukulanda . . . ukushimikila, kabili Munyina Neville alepilibula mululimi lumbi ulwa bantu, ena alelanda mululimi lwabo ifyo aleumfwa ine ukulanda; ena alishiba ifyo Ndelandapo pantu ena alishiba ululimi lwandi.

<sup>125</sup> Kabili nga cakuti ulelandila mululimi ulushaishibikwa, nokwilula, uleumfwila mululimi ulo wafyalilwemo, pantu iyo enshilafye wingapilibula ifyo balelanda, pantu Mupashi wa Mushilo napilibula ico kuli iwe kabili iwe ulelandilakofye Mupashi wa Mushilo.

<sup>126</sup> Lelo lyena ngo Mupashi uli mupepi ukupaala uyu muntu umubusu, kabili bena nabeminina . . . Nga munyina umukote umusuma, uwatangilako, ena ali mu Bukata muno bushiku, ine mucine Nincetekela. Umweo wakale untu Ine . . . Umukote Munyina Ryan, ifwe bonse twalimwishibe. Aleiminina palya pamusebo . . . (Kabili Lesa, njeleleniko, ukukana ba uwa bukapepa . . . Ninjishiba cena cili i . . . Ukupontela Mupashi wa Mushilo tacelelwa.) Lelo Munyina Ryan alelanda ishiwi limo nakabili nakabili nakabili inshita yonse, icintu cimo palwa “seekem na seekem na seekem,” nangu icintu cimo icaba ngefyo. Alikwete . . . Mulandu nshi, umuntu umo atile, “Bushe uletontonkanya cilya cakwa Lesa?”

<sup>127</sup> Natile, “Mucine, cena cakwa Lesa! Mucine, Nalicetekela ukutila cena cakwa Lesa.” Lelo ena alelanda mundimi, lelo Ine tekuti nande ifyo ena alelanda pantu Nshaishiba. Lelo, kabili ukubapo kwa Mupashi epo kwali.

<sup>128</sup> Eico nga ukubapo kwa Mupashi epo kuli, kabili uyu muntu alelandafye ishiwi limo, nakabili nakabili nakabili nakabili, kabili uyu umbi atoloka nokwesha ukupela ubwilulo, lelo teshibe ifyo alelanda. Nga uyu muntu talepela ubwilulo, alesesema; umupashi wa busesemo uli pali ena kabili alesesema, tekupela ubwilulo.

<sup>129</sup> Eico kanshi, we mwina Kristu uwatemwikwa, kuli iwe uwalandile ukutila, “Bushe ulya kuti aba Mupashi wa Mushilo?” Cena kuti caba Mupashi wa Mushilo ukubomfya ama ofeshi yabili. Limo, ulepala umweo ukulandila mundimi; kabili umbi, alesesema, ukwabula ukupilibula ico alelanda. Lelo nomba alicilandile. Mupashi wa Mushilo waishile pali ena mubusesemo inshitafye imo ine ilyo uyu umo alelandila mundimi, kabili ena atontonkenye ukutila cena cali bwilulo, bupusano nshi cipanga? Cena Mupashi wakwa Lesa ukupela imbila kuchalichi. Lelo



*ubwilulo*, bulingile ukumfwa mu Cingeleshi nokubwekeshapo ifyo fine umuntu alandile, ico e cabupe ica kwilula.

**148. Nga kuliko—nga kuliko kale imbila shitatu ishipelwe mu ndimi ishishaishibikwa mukulongana kumo, elyo mu mulongo wakupepelwa kuti kwabako imbila nashimbi ukupelwa kabili kuti caba mubutantiko bwa bumupashi mukulongana?**

<sup>130</sup> Mulandu nshi, mucine. Ico nacilungama. Mucine. Ninjishiba uko muleya. Ulya palya Paulo, atile, “Nga bena bali . . . Imwe mulasesema nokulandila mundimi,” icintu cimo icapala ngefyo, Paulo alelanda pali . . .

<sup>131</sup> Pantanshiko panono, ilyo imwe bonse . . . Munyina Neville, ilyo imwe bonse mulefwaya nomba, aba bantu abakwata ifi fyabupe fya bumupashi . . . Nomba, nga kuti mwacetekela ukwiluka kwandi ukwa Malembo, Nkesa kwata ukulongana pamofye naimwe mwe bantu mweka mwebakwata ifi ifyabupe, pamofye naimwe bonse, pakutila twingekala capamo . . . Kabili nga mwaumfwa . . . Kabili lolesheni, Munyina Neville, nokumona muchalichi, ukutila cena ni Lesa kabili Lesa aleenda pakati kabo, ico eco tulefwaya, lelo tulefwaya ukucibika pakutila cingaya cilepala ichalichi nokucita icintu cimo. Ninkwata ico, Ninjishiba, kabili nalishiba Amalembo, ifyakucita. Kabili ifyo efyo tulefwaya ukucita.

<sup>132</sup> Nomba, uyu muntu pano, Ninjishiba mukulandila mu ndimi, cilingile ukuba, mucicite mufipandwa, fibili, nangu ukukana cila fitatu. Ico nacilungama, lelo nga muli nokumona pano, nga cena cali . . .

<sup>133</sup> Kwatifye umuntu umo alanda—alanda kulya . . . Kwati Munyina Sothmann aimininako nokulanda imbila mubusesemo nangu ukulandila mu ndimi. Ukwilula kwa ndimi busesemo, mwamona, mupashi wa busesemo. Nomba, ngacakutilafye walandila mu ndimi ishishaishibikwa, tapali uwakwilula, ulya umuntu wapalwa no Mupashi, tekuti apilibule icakucena ichalichi.

<sup>134</sup> Nomba, ico Paulo aleesha ukupilibula nici icakutila, “Iwe wabomfya ukulongana konse ulelandila mu ndimi, mwamona, kabili nabashaishiba batila, ‘Bushe e ici—ici cilolele mwisa, mu musango nshi?’” Mwamona, bena tekuti bacumfwe kano kwaba uwakwilula. Kabili lekeni kube . . . mukwate imo, shibili, nangu ishili shitatu imbila mukulongana.

<sup>135</sup> Nomba, umuntu apa atila, “Nomba mumulongo waba kupepelwa?” Ico cifwile ukuba icakutila limbi umuntu umu mu mulongo waba kupepelwa . . . Limbi, Munyina Neville, nangu mu chalichi cimbi nangu konse uko cena cifumine, ukutila mumulongo waba kupepelwa uyu muntu . . . nangu mukulongana kwa bundapishi bwa maka yakwa Lesa, limbi kuti caba ni mukulongana kwakwa Munyina Roberts, mukulongana

kwakwa Munyina Allen, nangu bamo, mukulongana kwandi nangu mukwa muntu umo umbi, Nshishibe. Lelo, conse ico cingaba, ico Paulo alelandapo ni mbila ku lukuta kulya, “Lekeni ico cibefye batatu,” pantu imbila yakwa Lesa ilelanda imbila ukwasha ukuitwala ku lukuta. Lelo lintu umuntu mu mulongo wakupepelwa, alesesema kuli umo umuntu, tekuli bonse. Ngacakutila ico caba ifyo, ninshi Ine ndafuma mumutande inshita yonse mumilongo yandi iyabakupepelwa? Mwamona, ngacakuti iwe wabwekeshapo ukusesema pa muntu umo.

<sup>136</sup> Lelo uyu muntu alesesema ku mubili onse, lekeni ico cibe shibili nangu shitatu imbila kabili nomba mulesha ico. Nangula Mupashi wa Mushilo kuti afwaya limbi ukulanda, lelo loleleniko panono, peleni i Cebo inshita yakulanda. Mwamona? Kabili nombs, icine cine, uko ukulanda kufwile kwaba limbi ilyo nangu panuma ya Cebo, tapafwile paba nangu cimo icakupumfyanza i Cebo ilyo Cena ciletwalililapo ukubilwa. Lelo, nangu cibe ifyo, tuli nokubika ico mumutande ku ntanshi lintu impashi yesu nefya bupe fyatendeka ukuba mukupwililika.

<sup>137</sup> Tulelanda nomba pa—pa kuposako amano ukwa Chalichi caba pentecosti, Ndepilibula i Chalichi caba pentecosti bene bene. Kabili tuli abansansa icakutila Lesa acili uwamweo kabili aleteka nokulanda kuli ifwe.

<sup>138</sup> Nomba, lelo ngacakutila cena cili kwati, mucakumwenako, ngacakutila nkanshi pano kuti atupela imbila mu ndimi nangu ubusesemo, kabili namayo ukonkelepo pali ena kuti apela imbila mu ndimi nangu mubusesemo, kabili nomba namayo uukonkelepo pali ena nangu umuntu umo kulya kunuma, umuntu umo ali nokupela imbila nangu ubusesemo, nangu mu ndimi. Takuli ukutwishika lelo nicinshi cena nobonse ukulandila pa cintu cimo cine, ngacakutila Lesa ali uwaangufyanza, ukwasha ukupwisha icintu cimo, ukwita umuntu umo mu chalichi ukuti acite icintu cimo, nomba, nangu icintu cimo Ena alefwaya cicitwe.

<sup>139</sup> Nomba kanshi, mucakumwenako, umulongo waba kupepelwa waitwa, kabili Munyina Neville nangu ine palwandi nangu kapyunga uuli onse umbi aya kuli uyu muntu umbi, uyo ushili umubili, ico cili nikuli uyu muntu umo. Kabili no Mupashi wakwa Lesa waisa pali ena ukuti alande icintu cimo kuli uyu muntu, nomba amweba, pantu ena talelanda ku lukuta. Alelanda kuli uyu muntu umo, teku lukuta nakalya, eico ico nacilungama.

**149. Nacilungama, we Mutemwikwa Munyina Branham, inshita ne nshita Shhikulu alananga ifintu mu filoto. Alinanga ifintu palwa mwana wandi muba bulwi bwapa menshi, ifyo umwana anjebele fyaba “ifyankama”. Ali nangisha imfwa sha bantu kabili ne nkama sha mumitima ya bantu. Bushe ici cabupe ukufuma kuli Lesa? Lintu Anangisha mu filoto**

**imitima na mano ya bantu, ifintu fyonse fibafye ngafilya fine mu ciloto ciba.**

<sup>140</sup> Mulandu nshi, ee, we munyina wandi nangu we nkanshi, onse untu engaba. Shikulu akupale. Ico niku, kwitontokanyo lyandi, icabupe cakwa Lesa. Cena cabupe cakwa Lesa. Bushe tawaishiba Baibele ilanda pa filoto? Yosefu, ifyo alelota ifiloto kabili nokwilula, kabili nefya bambi balelota ifiloto. Filya fintu fyakwa Lesa. Nomba, ngacakutula fyena fyakwa Lesa, fyena lyonse fifwile fyaba ifya cine, fyena lyonse fifwile fyacitika bwinobwinofye mu musango Alandile.

<sup>141</sup> Kabili nomba tawfwile...Ngacakutula iwe watampa ukuyumfwa neco, cena cili nokufuma pali iwe. Mwamona, ufwile wabafye uwamucinshi kabili umusuma. Kabili lintu Akulangisha icili conse, kabili cena cintu cimo ico ufwile waeba umuntu umo, ukutula nacitapo icintu cimo ico icilubene, nomba tawfwile waimininafyene nokukalipila ulya muntu, kabiye ena palobe we mwine nokutula, “Nkashi, munyina, nawishiba, Shikulu alinjeba ubushiku bumbi bwafumineko ukutula—ukutula iwe walicita icintu cimo icalubana, icintu *cimo* ngefi.”

<sup>142</sup> Ngacakutula ulya muntu atila, “Iwe ico nacilubana! Ico ca bufi! Nshacitile ico!”

<sup>143</sup> Nomba, icintu cakucita ninshi kubwelelamo nokutula, “Taata wamu Myuulu, bushe cilya calilubana?”

<sup>144</sup> Nomba, ngacakutula ulya muntu...Nomba ngacakutula ulya muntu akwebele icine, ninshi iwe naukwata umupashi walubana. Lelo ngacakutula ulya muntu alebepa ubufi, kabili acitile ico, Lesa ali nokubombela pali ulya muntu. Mwamona? Ee, mukwai. Pantu, mwamona, ico acitile kulya, ena apontele Mupashi wa Mushilo, ukana ico Mupashi wa Mushilo aletele kuli ena ukumfwa. Mwamona apa? Eico cena cintu calubana.

**150. Munyina Branham, kuti i—i chalichi cashana, cabilikisha, calanda mu ndimi, kabili no kuleka u Mupashi... (lekeni tumone, nomba loleleniko pakashita akanono)...kabili nokwingila mu Mupashi, kabili lyonse inshita limolimo Amalemo yalabelengwa. Nalifilwa ukukutuluka ico.**

<sup>145</sup> Nangula Ine; mwamona, “ukubilikisha, ukushana, ukulandila mundimi, kabili nangufye ukubelenga Amalemo.” Na—Na—Nalanda ici, ibukisheni, William Branham, kuti aba uwacilubo bamailoshi milioni umo. Nacetekela ukutula abantu abengi...Nacipushiwa ilyo lipusho ileelo na munyina, icintu cimo muli uyo mutande. Acitila, lintu baya mukupepelako abalwele, munyina limbi kuti apepelako umo, nomba nokupanga bonse ukwimba nangu ukushana mu Mupashi, ukutontokanya ukutula cilya cilaleta amaka pakati ka bantu. Iyo, Ine—Ine palwandi, Nacetekela ukuti ico cilubo.

<sup>146</sup> Nacetekela ukutula umuntu uuleisa mukulongana kwa bundapishi ali nokuba kwati niulya umo uuleisa kwi pusukilo,

ukwisa uwamucinshi, nokucetekela. Umuntu onse mulya, tekubilikisha nokushana, lelo mukumona munyina nangu nkashi wabo ali mulya aleipusha pa luse lwakwa Lesa, akontamika umutwe wakwe nokutampa ukupepa, “Lesa ukuti afwilishe munyine nomba ilyo kakumba alemupepelako ena, umusube. Aleke Mupashi wa Mushilo ese pali ena no kumupela icicetekelo ukucetekela mubundapishi bwakwe. Ena ni munyina umusuma. Ena ni munyina umusuma.” Beni aba kumupepelako mucifulo cakwimbafye, ukubilikisha nokushana.

<sup>147</sup> Lelo tulamona ifingi ifyaba ngefyo mukulongana kwesu na Pentecosti, cena cibafye icakutwililila...Ndecetekela cena kupepa, Nalicetekela icinecine ukutila balepepa Lesa. Ee, mukwai. Nalicetekela ico nomutima wandi onse. Kabili Nalicetekela ukulandila ukulandila mu ndimi, mukubilikisha noku shana. Kabili Nalicetekela ukwabula ukutwishika napanono, ee. Nalicetekela icili conse ico bacita ica muli Baibele cabafye icisuma ileelo nga fintu cena cali lilya, icine cine, lelo Nalicetekela ukutila cena calikwata inshita yaciko no mutande waciko.

<sup>148</sup> Nomba, ngacakutila icikalamba nacikwata amapalo ayalipo, kabili na bantu baleblikisha, kabili nobukata bwakwa Shikulu buleikila, kabili abantu balfwaya ukupundisha nokubilikisha kabili nokucita conse ico u Mupashi wabeba ukucita. Twalililenipo, ico nacilungama. Lelo lintu umuntu eshile ukuti ondapwe, apo ilipusho lilipakati kamfwa nomweo uulipo, Ndecetekela tufwile ukuba aba mucinshi nokulanda kuli Taata kabili nokulanda kuli Ena pali uyu munyina. Mucifulo cakupepa Ena, lekeni twipushe Ena tutile, “Taata, Ine—Ine ndi kupepa Wenu. Nali mitemwa Imwe, Imwe mwalishiba Ndacita ico, Ndalangisha ukutemwa kwandi kuli Imwe. Nomba Ndelangisha icicetekelo candi kuli Imwe, afwilisheni munyina wandi ukuba bwino. Bushe kuti Mwacita, Taata?” Ndecetekala kuti iwe wakwata ifyakufumano ifyawamisha mukucita ico. Icine cine ndacita ico. Mu mucinshi, ku Mupashi wakwa Lesa.

<sup>149</sup> Owe, ifi limbi kuti fyaba ba mailoshi umwanda umo mubutali lelo Ndesubila Ningasuka yena, ukuposapofye u Lubuto lunono. Ine ninshi ninjishiba ne fili mumano yobe nomba, nangu cibe ifyo. Kabili Mwebe, kuntanshi panono Ndefwaya ukwipushisha kakumba pano ngacakutila ali nokwisa nokungafwa uku...limbi ukwisa nukuleta capamo abantu abo abakwata u Mupashi wakwa Lesa pali bena mu musango wafya bupe, lekeni tulandepo pali ico pakashita akanono. Limbi kuti Nakwafwilisha ukunina ukuya pa muulu panono kabili nokupalaminako panono kuli Lesa pamo na cena, kabili noku cibika ukucilapo mu mutande mu chalichi. Ndamona mukukonkamo, cena cilamoneka icawama kuli ine. Kabili Nalitemwa ukumona cena ukutwalililapo ukuya no kuya nokuya, nokuya nokuya nokuya.

<sup>150</sup> Kabili ngafintu tuleisa bwino, tamumfwile ukuleka Satana ukusokelelamo mukati, nomba. Mulumendo, ena alicenjela. Uhm. Taufwile ukucimfya na mano yobe, taufwile ukucita ico, pantu iwe kuti wafilwa. Iwe kushintililafye pali Lesa nokutwalilila ukwenda mukuicefya, kabili Lesa ali nokucita ico, kabili uuli nokusanga ukutila Lesa ali nokubomfya imwe ukucilapo nokucilapo no kucilapo ngefyo. Shikuli Amipale.

<sup>151</sup> Bushe natukwata inshita ama mineti amakumi yabili ayakulanda? [Munyina Ben Bryant atila, "Ameni!"—Kale.] Natotela. Natotela. Ndetunganya ayo nayalinga kuli ine ukuti ntwalilile, Ben. Nacilungama.

<sup>152</sup> Natwisule mu Malumbo pakashitafye akanono. Shikulu Alemoneka ukumpela itontonkanyo linono pano ilyo Ningafwaya ukulangisha kuli imwe mu bushiku bonse mu musangofye we sambililo, ngakuti mwafwaya, pa—pa maninetifye ayanono. Ninjishiba mwena namukaba, kabili napano pamuulu napakaba, pamo. Lelo, ibukisheni, tatuli noku kumana nakabili, llimbi, mpaka pali Citatu ubushiku. Eico lekenifye tulolele kabili—kabili ilyo tatulaimba ulwimbo lwakale ulusuma *Ube Uwa Palwa Umushipi Ulya Utukaka Pamo*, lekeni—lekeni tulande palwa i—i Cebo calembwa. Aya amepusho yaba mumusango wakupanga ifwe...ukutusha mukutontonkanya. Lekeni—lekeni tufumemo muli ico nomba, kabili—kabili nokulandila mu Cebo.

Nomba natukonteke imitwe yesu nakabili pakashita akanono.

<sup>153</sup> Taata wamu Myuulu, aya amepusho, Ndefwaya ukwishiba ifyaba mu mitima ya bantu, ukumona ngacakutila kuti baipusha pali *ici*, napali *cilya*. Namona, Shikulu, balekabila ifyabupe fya bumupashi. Kabili na bonse abakwata ifyabupe fya bumupshi balesunguka pafyo bengacita nafyena. Kuli bamo, cena kuleta Ulubuto lukalamba pa chalichi; kuli bambi bena kusunguka. Nomba, Shikulu, twafweni. Twafweni, Shikulu. Tuli bana Benu. Tatulecita ifi fintu ukuleta ukucindikwa pali ifwe fwe bene, ifwe tulecita ici ukucindika Lesa ukupitila muca bupe ico Lesa atupela.

<sup>154</sup> Twapepa, Taata, ukutila Mwalapala ifi ifyabupe no kufisokolola fyena mu cahlichu. Kabili lekeni ukuti finga fikishishiwa ukutila abalebeshi kabili abeni, bengesa, abo abafwile ukwingila palya pa ciibi nokwikala pama mineti yanono, kabili lekeni u Mupashi wakwa Lesa ube ukalamba nganshi muno mpaka wena wingaleka ukwishibikwa paciibi. Fikilisheni ico, Shikulu. Lekeni ukuti cibe no busuma bwaba ifyo nokwiicefya, tacifwile ukuba ayabipa kabili aya kukalipila nokuputaula ukupwisha. Twalishiba u Mupashi wakwa Lesa tawaba ifyo.

155 Eico twapepa ukutila Mwalatupala mufintu fyonse. Paleni ichalichi cesu, paleni abantu besu. Paleni abantu bamu ma chalichi yambi. Kabili, Taata, twalishiba ukutila kwabafye i Chalichi kabili ifwe bonse twafyalwa muli Cena.

156 Nomba Napepa, Taata, ukutila Imwe mwalatupala ukuya kuntanshi ilyo Ndebelenga ici icakubelenga icinono ico Imwe mwacimoneka ukumpela, ilyo nacikala palya pe deski muno cungulo kasuba. Kabili ngafwilisheni, Shikulu, ukukana sunga abantu pa nshita iitali, lelo ukulandafye ifyakulanga ifinono pano. Napepa ukutila Mwalaba muli ico. Kabili tupeleni itontokanyo linono, ukutila tuye ku ng'anda pamo neco kabili nokutotela Shikulu pabusuma Bwakwe. Twalombela mwi Shina lyakwa Yesu. Ameni.

157 Nomba, mwilaba, pa Mulungu uyu uukakonkapo ulu ulucelo, Shikulu ngasuminisha.

158 Nomba pilibuleni mu Malumbo 106 na versi 7. Naciba nokubelenga ukufika pesamba, cila ciputulwa. . . ulubali lwa aya a Malumbo. Lelo, cena ni Davidi. Cinshi ico caishila kuli ine, nipamulandu wa mbila yamuno lucelo. Kabili, Ine nakulalolesha pano nokweshwa ukufuma pa naini sate, nga kuti fyonse fyacitwa. Nomba pa versi 7 iya Malumbo 106.

*Ba taata tabaumfwikishe ifisungusho fyenu mu Egypto; kabili tabaibukishe ubwingi bwaluse lwenu; lelo bamukalifye pali bemba, nangu. . . bemba Wakashika.*

159 Nalabelenga versi yalakonkapo.

*Nangu cibe ifyo ena abapuswishe pa mulandu we shina lyakwe, ukutila engapanga amaka yakwe ayakalamba ukwishibikwa.*

Shikulu alundeko amapalo Yakwe.

160 Nalalanda kuli imwe, nga cakutila Shikulu asuminisha, pe sambililo ilya *ukukana umfwikisha*; Lesa, tabamumfwikisha. Nalalisenda lyena ngefyo fine: *Lesa Basha Umfwikisha*.

161 Namwishiba, ukukana umfwikisha kulatubika mubwafya ubwingi. Imiku iingi abantu balalanda ifintu ifyo bena babwekeshapo ukukonka umuntu umo umbi, apo, bena bashumfwikishe. Ico cilabika umuntu mubwafya. Nincetekela cena kuti caba icisuma kuli ifwe nga cakutila ifwe fye, ukuba, twalolela mpaka twaumfwikisha paco ifwe twacilalandapo. Bushe tamuletontokanya ifyo? Ninjishiba cena kuti caba, kuli ine, icisuma nganshi kuli ine ukufwailisha mukubalilapo kabili nomba elo walanda cena. Mwamona? Lelo ifwe lyonse, tumoneka kwati, tabatumfwikisha. Kabili pano Davidi alelanda palwa kwa Israeli, ifyo taumfwikishe ifisungusho Fyakwe lintu bali mu Egypto.

162 Nomba, ukukana umfwikisha tacilifye icakulanda ukutila, "Ukuba, Ine nshacumfwa ico acilanda," lelo ukumona icintu

cimo cacitwa kabili kwakana ba ukumfwikisha *ico cimininepo*. Ico e...Ico ekuti, iwe naupusa ubwato, mukupwililika conse lilya.

<sup>163</sup> Nomba, Lesa tacitafye ifisungusho ifyakutilafye, “Mwamona, Ine ndi Lesa.” Lesa acita icisungusho pakuti kwaba ukumfwikisha. Mwamona? Lesa acita ico pabukabilo bumo. Kabili bushe mwacimona ukubelenga kwa Malumbo pano mu versi 7? Ndetontonkanya cena cisuma nganshi, Ndefwaya mbelengemo cena nakabili.

*Ba taata tabaumfwikishe ifisungusho fyenu mu Egypto; (mwamona, bena tabaumfwikishe fyena)... kabili bena tabaibukishe ubwingi bwaluse lwenu; lelo bamukalifye pali bemba, nangu fye...pali bemba Wakashika.*

*Nangu cibe ifyo abapuswishe pamulandu we shina lyakwe, pakutila engalenga amaka yakwe ayakalamba ukwishibikwa.*

<sup>164</sup> Mwamona, bena tabaumfwikishe umulandu ico Lesa, mulya mu Egypto, acitile ifi ifisungusho. Aleesha ukubalanga uluse Lwakwe. Ena aleesha ukubalanga ukumfwa ukutila Ena ni Lesa pakati kabo. Nalitemwa ico.

<sup>165</sup> Mwi sambilisho lyandi ilinono ilyo Nashimikile pano inshita imo iyapitapo, kulya ku Chicago, kabili nomba Nincetekela Nashimikile yena pano, abalumendo nabakwata yena pali tepu, *Nga Fintu Kapumpe Apasamuna Icinsa Cakwe*, apupuka pa bana bakwe. Ifyo ulya nyina kapumpe mukalamba asenda abana bakwe abanono...Ilyo talabasenda ukuya mukupupuka, bena balakwata amasako ayashaikata muli bena. Kabili tabatala abamonapo ena icine cine mucisuma cakwe pantu bonse bekala mucinsa. Lelo ena esa pa cinsa nokwansa amapindo yakwe ayakalamba aya maka. Cinshi ico ena alecita? Ena alabilikisha, afwaya bena baishiba ishiwi lyakwe. Aolola amapindo yakwe ayakalamba.

<sup>166</sup> Kapumpe inkota inshita shimo shimo alaba uwakulishapo. Balanda ukutila bakapumpe inshita imo, balya abakota abakalamba, balakwata amapindo ayaba amafiti ikumi limo na yane ukufuma pa mpela na pampela, kuti aima umwana wa ng’ombe nokupupuka aya naena. Amafiti ikumi na yane, ukufuma pa mpela na pampela; iya mapindo, apatali ukupita pano pa cintamba pano pene, ukufuma kucipilala na kucipilala.

<sup>167</sup> Ena alafika palya ilyo uyu umunono, pantu mulandu nshi? Ena alemusenda ukuya mukupupuka. Ena tatala afuma muli cilya icinsa. Kabili ali nokumusenda ukumutwala mu myuulu kabili nokumusunkanya ukufumapo, kabili nokumuleka palya ukutantalimba mukupupuka pa lwakwe, pakusambilila umusango waku pupukilamo. Eico afwaya ukulangisha amaka ayo akwata. Ena alatambulula amapindo yakwe ayakalamba

ukuyakosha pakufumya amasako, kabili alabilikisha, kabili nomba nokubaputilisha umwela. Oh, owe! Amasako yalafuma mucinsa, ne fintu fyonse fimbi, pantu ena alepupushamo umwela mulya kwati kufumya mulya mu ndeke ya nkondo. Amupunkamo ukuya kunuma, kabili alambalalako panuma yakwe inono, kabili ena alolesha mu muulu nokutontonkanya, “Mayo, ifyo waba umukalamba! Ifyo waba umukalamba!”

168 “Moneni ifyo amapindo yandi yaba yakosa? Ine kuti napupuka ukuya konse uko Ndefwaya. Ninkwata amaka!”

169 Kabili ifyo eflyo Lesa alecita kuli Israeli. Namwishiba, Atile, “Nga fintu kapumpe asapaula icinsa cakwe,” ico e cintu cimo cine. Ena asangile Israeli alelila mu calo kulya kwine, kabili Amuletele ukumufumya mu Egypto kabili nokumutwala mu calo ca bulayo, pa mapindo yakwa kapumpe mwamona. Mwamona? Kabili cinshi ico Lesa alecitila ifi ifisungusho? Alefwaya ukweba abantu Bakwe ukutula Ena ali ni Yehovah wamaka.

170 Kabili ifyo fine eflyo Aleesha ukucita ne leelo! Ena tondapafye abantu pamulandu wakuti kuti Aundapa. Ena aleesha ukweba iwe ukutula Ena e Kubuka, ukutula Ena kuti akulenga ukuba umutuntulu, Ena kuti aimya umubili obe. Ena kuti acita icili conse ico Alefwaya ukucita, Ena ni Yehovah! Nalitemwa ico.

171 Lelo abantu taba Mumfwikishe. Lesa mukwanguka tabamumfwikisha aba shacetekela, kuli abo bonse abashifwaya ukumfwikisha. (Abantu abengi balesha ukumfwikisha.) Abengi tabafwaya ukumfwikisha, bena bekalafye tondolo palwabo, nokutula, “Takwaba icintu ica musango ngoyo,” kabili “Nshacetekela mucaba ifyo.” Nomba bena tekuti bomfwikishe.

172 Lelo umuntu uyo uuli uwakabila ukumfwikisha, uyo uuli uwakabila ukwikalako (“Kabili iseni tukululushanye capamo,” eflya sosa Shikulu) nomba, uyo umuntu ali—ali munshila iya kusambililapo icintu cimo ukufuma kuli Shikulu. Lelo abantu lyonse ababa aba ampana pamo na Lesa kabili na maka yakwa Lesa . . . Imwe tekuti mube aba ampana pamo na Lesa ukwabula ukwampana na maka Yakwe, pantu lintu iwe waba uwa ampana pamo na Ena iwe waba uwaishibikwa kuli Ena, nangu lupwa Lwakwe, kabili nomba iwe naukwata amaka Yakwe muli iwe.

173 Uyo e mulandu wine abantu tekuti bacetekele mufisungusho ileelo, pantu tabakwata icintu nangu cimo muli bena icakucetekela naco. Bafwile bakwata icintu cimo mulya icakucetekela naco. Kabili lintu u Mupashi uwakwa Lesa uli mu muntu, ena ali nokulanda “ameni” ku Cebo conse icakwa Lesa naku cisungusho conse icakwa Lesa. Lelo nga fintu ba mayo balelanda, “Iwe tekuti ufumye umulopa muli tanipu, pantu tamwaba umulopa muli yena.” Eico iyo e nshila imoine, iwe tekuti usangemo ukucetekela mu ushacetekela, pantu tamwaba nangu cimo mulya icakucetekela naco.



174 Umuntu atile, “Ine nshacetekela mukundapwa ukwa Maka yakalamba, temulandu neco wingalanda.” Icine cine, cena tecakwe, cena nikuli abofye abenga cetekela. Nga cakutila iwe ulefwaya ukukwata umulopa, ufwile waufumya mucintu cimo ico icakwata umulopa muli cena. Nga cakutila iwe kuti wafwaya ukukwata icicetekelo, iwe ufwile wafumya ico mu cintu cimo ico icakwata icicetekelo muli cena.

175 Kabili iyo e nshila, Lesa abomfya icintu cimo ico icakwata icicetekelo muli cena. Ena tekuti atume iwe pano mu musonkano wa bundapishi lintu iwe taukwete icicetekelo icikalamba ica kucetekela ico. Nimumusango nshi Ena engatuminamo iwe mulya muku puputulwa kwakubomba kwa fisungusho lintu iwe taukwete icicetekelo icikalamba ica kucetekela ico? Ena afwaya icintu cimo ico icakwata icintu cimo mulya ico Ena engabomfya mukuleta icintu cimo naco. Eico abantu bafililwe ukumfwikisha.

176 Noah tabamumfwikishe nganshi mubushiku bwakwe. Noah, uwaishibene na Lesa, umubomfi wakwa Lesa, uwacetekele muli Lesa. Kabili lintu iwe waba uwacetekela muli Lesa iwe ulacita ifintu ifyapusanako nganshi kufyo abantu batontonkanya ukutula efilungeme mpaka batontonkanya ukutila iwe walifulungana. Kabili Noah, uwasokelwe na Lesa, apekenye ubwato ubwakupususha aba ng’anda yakwe. Kabili na bantu batontonkenye ukutila ali uwapena. Ena tali uwapena, tabamumfwikishefye pantu alekonka mu ntunga yakwa Lesa. Amen! Nalitemwa ico. Ena tabamumfwikishefye.

177 “Kuti caba shani umuntu, nangu. . .” Mwatila, “Takwatala akuba imfula ukwisa ukufuma mu makumbi. Imfula ni cinshi?” Takwatalile akuba imfula, Lesa ewaletapilisha umushili. “Noah, nikwisa uko ilya imfula yaba?”

“Nshishibe.”

“Nanga apo yena ili!” “Ine teti nangishe iwe.”

178 “Ukuba, kuti waishiba shani ukutila ili nokufuma mulya mu muulu lintu tamwaba nangu imo mulya iyakwisa?”

179 Noah limbi kuti alilandilepo icintu cimo ngeci, “Lesa alinjebele ukutila ili nokwisa loka. Kabili nga cakutila Lesa alandile ‘ukutila yena ili nokwisa loka,’ Ena ali uwashingamwa ukuitwala mulya nokuileta pano.” Eico ico—ico capwishishe ico. Nga cakutila Lesa alandile ifyo, epelafye efyo cena caba ifyo fine. Mwamona? Ena tabamumfwikishe pantu alekonka Lesa.

180 Eliya. Ine kuti naikala pali aya amasambilisho pa nshita iitali, lelo Ninkwata ayengi pano kuti Nafwaya naisa bwangu mukwangufyanya. Eliya tabamumfwikishe mu calo cakwe. Eliya ali mwina Israeli, ena ali mu Yuda, kabili ena tabamumfwikishe pantu ena lyonse alesusha icalo cakwe, alesusha imfumu, alesusha namfumu, alesusha ifintu fyonse ifyali kulya. Kabili alefusha fyena! We cintu cakale we icaishibikwa ico ulemoneka

ukuba. Mulandu nshi, owe, cena: “we Mfumu, EFYA SOSA SHIKULU. Lesa ali nokukanda; iwe, Yesebele; iwe, *cakuti-nacakuti*.”

<sup>181</sup> Ena tabamumfwikishe. Mulandu nshi? Alekonka Lesa. Tacali ni Eliya untu bena bakene ukumfwikisha, cena cali kubomba kwa Mupashi wa Mushilo muli Eliya eco tabaumfwikishe.

<sup>182</sup> Kuti umuntu aima shani ukulwisha icalo cakwe? Apontele icalo cakwe, alungamike, kabili abikile ifitipu fyakwa Lesa pali cena, cilya cine icalo balya bene abantu abo aikele pamo nabena. Umutundu wakwe, inkanda yakwe, amasambililo yakwe, imibele yakwe, kabili cibe asobele ubupingushi bwakwa Lesa kabili nokwita icipowe pali bena. Tabamumfwikishe, pantu cena tacali ni Eliya, cena cali ni Lesa muli Eliya untu bena tabaumfwikishe. Tacali ni Eliya bashaumfwikishe, cali ni Lesa uwaletungulula Eliya, kabili tabaumfwikishe ukutila Lesa ali ni Lesa uwa Mushilo kabili Ena tekuti asuminishe ulubembu.

<sup>183</sup> Kabili temulandu nga cakutila cena cili pali munyina obe, nkashi, nangu mayo, temulandu untu uyo cili, lwena lubembu mucinso cakwa Lesa kabili nobupingushi buli nokwisa pali bena pali ico. Tabamumfwikishe.

<sup>184</sup> Daniele tabamumfwikishe lintu bonse abana abashala abakwa Israeli bakontamine panshi ku cilubi, lelo ena na Shadraki na Misheki na Abedinego balikene ukukontamina panshi. Ukuba, batile, “Mulandu nshi uli naena?” Icalo conse catile, “Mulandu nshi uuli noyu umuntu wapena? Ukuba, bonse abashala aba Hebere balishibe lesa wesu, balimwishibe, bakonteme panshi lintu twalishishe amapenga, kabili nokulisha amapenga kabili nokulisha amapango, nefyaba ngefyo, nokulisha imitolilo. Bonse bakonteme panshi, lelo mulandu nshi uuli noyu umuntu waishibikwa? Mulandu nshi uli naena, nakana ukucita ico?” Pantu ena ali uwa ampana pamo na Lesa! Uyo wine euli umulandu. Tabamumfwikishe. Afwile ukuba uwapena, nangu alifulungene, nangu bali ibumba lya baonaika. Lelo bena balekonkafye ukutungulula kwa Mupashi. Uyo wine emulandu tababomfwikishe.

<sup>185</sup> Bonse bakasesema aba mu Cipingo Cakale, ifyo baimine nokusesemena icalo cabo, ifyo basesemene abantu babo, ifyo baseseme ukukana suminako, nokubatipa, nokucita ifintu ifyaba ngefyo. Tabaufwikishe. Mulandu nshi? Bali babomfi bakwa Lesa, balecita ubufwayo bwakwa Lesa, bena balebombela Lesa, eico bena tababomfwikishe.

<sup>186</sup> Kabili umuntu onse uyo uukonka Lesa tabamumfwikisha. Yesu, Shikulu wesu, munshita yakufyalwa Kwakwe, Tabamumfwikishe.

<sup>187</sup> Aba Mano, tababomfwikishe, bena balekonka icishibilo ica maka yacilapo mukusanga i Mfumu iyo iyafyele i Mfumu iya

ba Yuda. Balishibe ukutila kwali Ulutanda ulwaleima ukufuma muli Yakobo, umwabela ubusesemo bwakwa Daniele. Kabili balishibe ukutila iyi Mfumu ili nokuba Kalubula, Ali nokuba i Mfumu yabena Israeli. Kabili baendele imyaka ibili, munshila yonse ukufuma ku India, ukukonka Umumana wa Tigris, kabili ukwabuka ifiswebebe kabili nokupita mu Mpili, konse konse, kabili baishile ingila mu musumba wa Yerusalemu mu nshita ya cungulo kasuba ninshi cili mupepi nakasuba ukuwa, balebilikisha, “Alikwisa Uyo uufyelwe i Mfumu yaba Yuda? Alikwisa Ena?”

<sup>188</sup> Kabili tapali nangu umu uwaishibepo icintu icili conse. Cena cali icintu iceni icakutila i Mfumu yaba Yuda kabili na bantu abali ba mailoshi imyanda ukutali ebaishibe palwa ico; kabili na muno mwine mu musumba umu Afyalilwe, kabili ne ncende iyo Afyalilwemo, na pakati ka bantu Afyalilwepo, kabili tabaishibepo nangu cimo palwa ico. Tababomfwikishe aba Mano. Batile, “Takuli icintu icili nge Mfumu yaba Yuda. Ifwe twalikwata imfumu muno, Herodi.”

<sup>189</sup> Tabamumfwikishe mukufyalwa Kwakwe lintu Afyelwe. Kabili Maliya ali nokuba nyina ilyo talati opwe kuli Yosefu. Tabamumfwikishe. Batontonkenye ukutila Ena afyelwe ukufuma mu cupo camushilo ica mubucende, bena tabaishibe ukutila Mupashi wa Mushilo ewalengele uyu umwana ukwimitwa muli ena. Lelo cena tabacumfwikishe. Cena cali micitile yakwa Lesa na bantu tabacumfwikishe cena.

<sup>190</sup> Bena bacili tabacumfwikisha Cena, imicitile yakwa Lesa ilingi line tabayumfwikisha.

<sup>191</sup> Kanofye kubantu abacetekela aba bumupashi, abantu abo abacetekela u Mupashi. Lelo cena tacaumfwikishiwe, ba Magi tababomfwikishe.

<sup>192</sup> Herod taciilwike cena. Iyo Herodi atile, “Ukuba, unjebe uko umwana ali, kabili Ndi nokuya mupepa, pamo.” Ena ali bumbimunda, alebepa. Ifyo aletina. . .Ena taishibe Amalembo ukutila kwalingile ukuba Messiya uwali nokwisa, Imfumu yaku Muulu. Kabili Herod atontonkenye ukutila cikaba imfumu iya pano isonde, kabili alefwaya uku Mwipaya uku Mufumyapo.

<sup>193</sup> Tali ni mfumu ya pesonde, Atile ili sonde te bufumu Bwakwe, “Ngacakutila ubu e bufumu Bwandi abantu Bandi nga Balindwilileko, lelo Ubufumu Bwandi bwamu mulu.” Herodi taumfwikishe ico, ena atontontonkenye ukutila cali bufumu bwapesonde.

<sup>194</sup> Iyo ine enshila balandilamo ileelo ukutila, “Cichalichi nshi wabako ngacaukutila uuli mwina Kristu? Cilonganino nshi?”

“Tapaba nangu cimo!”

<sup>195</sup> Tabacumfwa ico. Mwamona, tekuti bacumfwikishe. Batontonkanya ukutila *icilonganino* cipilibula “umwina

Kristu.” Cena kucipilibula, ukuba nganshi ifyo. Lelo cena abantu tabacumfwikisha.

<sup>196</sup> Nomba, tulesanga ukutila Herodi tacumfwikishe Cena, aphililwe uku Cumfwikisha.

<sup>197</sup> Nikodemasi tacumfwikishe, Ukufyalwa cipya cipya, lintu aile kuli Yesu mubushiku. Umuntu umo alimusushishe. Ine nshimususha. Ali muntu umusuma, alefwaya ukwishiba icintu cimo. Aleba uwapamfiwa mukasuba konse, limbi aleba kwi ofeshi lyakwe ilya bushimapepo, nangu icintu cimo cimbi, eco aishile munshita yabushiku. Nangu cibe ifyo, aifikile kulya, ena acitile icisuma nganshi ukucila ifyo abantu abanegi bacita nomba. Tabesa akasuba nangu ubushiku. Ena mukulekelesha alifikile; ilyo taulamususha, bushe walifika? Ena mukulekelesha afikile kuli Yesu, kabili tatufwile ukumumusha ngacakutila *ifwe* tatulati tufike kulya. Kabili ngacakutila iwe wafika kulya, nomba Nshiletontokanya iwe kuti wamususha ena. Iyo, ena—ena alifikile kulya. Kabili aile kulya mubushiku, kabili limbi ali uwapamfiwa. Nangu cibe ifyo, ena alishile. Limbi nao Yesu ali uwapamfiwa alepepelako abalwele ne fintu, inshitafye imo iyo ali noku Musanga pali uku kwipusha kwa mepusho yali ni iyi ine nshita yabushiku. Lelo mukulekelesha afikile kulya, aikele kulya mpaka akwete ukulanshanya pamo na Yesu. Kabili lintu Yesu atile. . .Ena—ena atile, “Kafundisha, twalishiba ukutila Iwe uli Muntu watumwa ukufuma kuli Lesa, pantu takuli umuntu uwingacita ifi fintu ifyo Iwe ucita kano Lesa aba pamo na Ena.”

<sup>198</sup> Yesu atile, “Kano umuntu afyalwa cipya cipya tekuti ena engile mu Bufumu, nangufye ukumona Ubufumu.”

<sup>199</sup> Kabili kafundisha mukalamba, shikulu wamu Israeli, atile, “Ine, nemuntu umukalamba, ukwingila mwifumo lyaba mayo wandi kabili nokufyalwa cipya cipya?” Mwamona, ena taumfwukishe ico Yesu alelandapo, tacumfwilefye. Pantu ico Yesu alelandapo Kufyalwa kwa bumupashi, kabili ena aleesha ukucitwala ku kufyalwa kwa cifyalilwa. Eico tamumfwikishe Ena, tacumfwile. Enafye. . .emusango abantu bacitilamo. Kwatifye ni Nikodemasi, fwebengi tatumfwikisha ifintu fyakwa Lesa pantu tufibulafye nokufita kwati fintu fya cifyalilwa.

<sup>200</sup> Kwati, tutile, dokota atila, “Oh, Nshacetekela mukundapwa kwa maka yakwa Lesa. Nshilecetekela ukutila kwalibako icintu icili conse.”

<sup>201</sup> Naumfwile dokota aleeba umwanakashi mwi ofesi panshita imo, atile. . .Kabili ena taishibe. . .Alefwaya ukwishiba icacitike kuli cilya icamenene ico akwete. Atile, “Munyina Branham alimpepeleko na Shikulu alingundepe.”

<sup>202</sup> Atile, “Nshacetekela muli ico.” Atile, “Tekuti ntale—Tekuti ntale ukucetekela icili conse ngeco.” Atile, “Njeba ninani wafumishepo ico.”

Atile, “Monapo ngapali umukofu.”

Atile, “Cinshi ico wabikilepo?”

<sup>203</sup> Atile, “Tapali nangu cimo, nakalya.” Atile, “Ena anjitlefye ukufuma mukulongana necintu cafuminepo.”

<sup>204</sup> Kabili Naikele mulya mwine mumuputule wakonkelepo, ico nacilungama, ninjikala mulya mwine mu muputule wakonkelepo, ndekutika. Ena taishibe ukutula Nali mulya mwine. Kabili taishibe ukutula Nali mulya mwine, pantu tanjishibe nokunjishiba, mwamona. Kabili palya Naikele mulya mwine. Kabili atile. . . Aletwala umuntu umo umbi mwi ofeshi lyakwa dokota. Ico nacilungama bwino bwino. Kabili Nalefwayafye ukumfwa ifyo alelanda. Nasendele—Nasendele umulwele kabili nafumine mulya lintu Nasangile ukutula, ukutula ena tacetekela.

<sup>205</sup> Eico atile, “Ine nshilecetekela ishiwi limo ilya ico.” Atile, “Ine nshilati mone icintu icili conse nanomba ico icingacita icintu icaba ngefyo. Ine nshacetekelafye ico.” Atile, “Mfwile namona ilyo Nshilacetekela.”

Atile, “Ukuba, inga icandi—icandi icamenene?”

Atile, “Mfwile nacimona cilefuma paku Cicetekela.”

<sup>206</sup> Mwamona, ukumona tekucetekela. “Icicetekelo e shintililo lya fintu ifyo iwe taumwene.” Mwamona, iwe kucetekela mukubalilapo kabili nomba elyo cacitika. Eico u—umuntu tali uwacetekela, eico nomba cena cali conse icankama kuli ena. Taishibe ico alelandapo pantu ena—ena tacumfwikishe, cali mulumbe kuli ena.

<sup>207</sup> Abantu ileelo batila, “Oh, Nshacetekela muli bulya bundapishi bwa maka yakwa Lesa. Nshacetekela muli ulya Mupashi wa Mushilo. Nshacetekela muli kulya ukulandila kwa mu ndimi. Nshacetekela muli kulya ukupunda. Nshacetekela muli fyonse ifi fintu ngefyo. Nshacetekela muli ifyo.” Mulandu nshi? Cena cankama! Iwe tawaumfwikishafye. Cena ni Lesa, apa caliba muli Baibele. Apa cena cileleta ifyakufumamo fimo fine ifyo Baibele yalandapo ukuleta, nomba cifwile caba ni Lesa. Imwe tamwa Cumfwikishafye, epela. Lesa tabamumfwikisha.

<sup>208</sup> Abasambi Bakwe tabaumfwikishe ifisungusho Fyakwe. Bulya ubushiku lintu Aingile mubwato, kabili nokutula, “Uyu muntu wamusango shani uwakuti nangufye umwela namabimbi file Munakila?” Bena tabacumfwikishe ukutula Tali muntu, Ena ali ni Lesa.

<sup>209</sup> Uyo wine emulandu ileelo pamo na bantu, bafwaya ukumupanga Ena umulumendo munono kasenda watumabola twa kamombo, nangu icintu cimo cimbi cilya icisenda utumabola twa tennis. Bafwaya uku Mupangafye umuntu munono uwamunkambi.

<sup>210</sup> Tali muntu munono palya pankambi, Ali ni Yehovah, Lesa! Tabacumfwikishe cena. Baleenekela Ena ukuba umofye pali

bena. Tali umo pali bena, Ali ni Lesa pali bena! Alicililepo pa muntu. Nga fintu Nanda lyonse, Ali umuntu lintu Aleumfwa insala, lelo Ali ni Lesa lintu Alishishe amakana yasano no mukate, imikate ibili ne fiputulwa fye sabi. Ali umuntu lintu Aumfwile ukunaka kunama ya bwato, lelo Ali ni Lesa lintu Aimike umwela namabimbi nokuleka fyena fimunakile Ena. “Uyu muntu wamusango shani?” Tali umusango wa muntu, Ali ni Lesa uwaisokolwele *mu* muntu. Tabamumfwikishe Ena. Bamutontonkenye Ena ukuba umuntu, mwana Maliya, kabasa wa mbaos, lelo Ali ni Lesa uwaisokolwele mu mubili. Amen!

<sup>211</sup> Abashilika baci Roma Tabamumfwikishe, lintu Bamutwele ukumwikalika mu cilye camilandu, nokubika icisalu pamenso Yakwe, noku Muma pamuulu wamutwe nokutula, “Nomba, ngacakutula Iwe uli kasesema, bonse batile Iwe ngauli kasesema, isa nokutweba u Ukumine pamuulu wamutwe.”

<sup>212</sup> Mwamona, tabamumfwikishe ukuti Yesu atile, “Ncitarye ico Taata Ananga ukucita. Ncita ico Taata Ananga, kabili nomba Ncita ico Anjeba Ukucita.” Tabacumfwikishe ico, tabaumfwikishe ubupyungishi Bwakwe.

<sup>213</sup> Aba Yuda tabamumfwikishe Ena. Ifyo Aishileba Cibusa wabo kabili Umupusushi, kabili balefwaya uku Mupanga icintu cimo icabipa. Tabamumfwikishe ubupyungishi Bwakwe. Atile, “Namfumu waku masamba akema mu Bupingushi pamo neyi nkulo nokususha ico, pantu ena afumine mu ncende sha kutali isha pe sonde ukuya mukumfwa amano yakwa Solomoni. Kabili umukalamba uwacila pali Solomoni ali pano.” Lelo tabamumfwikishe ukuti Ali umukalamba uwacilapo pali Solomoni. Batontonkenye ukutula Alifye umuntu.

<sup>214</sup> Abengi pakati kabo batontonkenye ukutula Afyelwe kunse yacupo ca mushilo, afumine mulupwa lwabipa ulo ulwakwete ifyakukabila fyaba ngefi nefyaba ngefyo, kabili umwana wanucani. Uyo twakwatilepo icipusho, ico bena tekuti nangu. . . Mulandu nshi, batile, “Mulandu nshi, twaishiba ukutula Iwe wafyalilwe kunse yacupo ca mushilo, Walikwata iciwa palubali Lobe. Mulandu nshi, Iwe uleesha ukutufundisha? Ifwe tuli bakafundisha!”

Atile, “Imwe muli wakwa wishinwe, ciwa.”

<sup>215</sup> Mwamona, tabamumfwikishe. Lintu aba Roma babulwi babwelelemo panshita imo, balekutika kuli Ena, batile, “Takwabako umuntu uulanda ngefi. Tatwatala atumfwapo umuntu uulanda ngefi.”

<sup>216</sup> Cena tacali muntu uwalelanda, cali ni Lesa! Ee, mukwai. Umuntu tekuti alande kwati ngefyo. Umuntu alalanda nokusosa Amalembo, Yesu apanga Amalembo ukuba aya *mweo*. Umuntu tekala ngefi: “Amalembo kuti yalanda *ici* pano, ici cili apa!” Umuntu kuti atila “Amalembo yalanda *ici*,” lelo ico eco ena engacita. Lelo Yesu kuti atila, “Ine na Taata Wandi twaba umo,

Taata Wandu ekala muli Ine. Ena uyo uwamona Ine namona na Taata.” Takuli umuntu umbi uwingalanda ico! Amen. Alleluya! Ico nacilungama. “Ena uyo uwamona Ine ninshi namona na Taata.” Takuli umuntu nangu umo umbi uwingalanda ico!

<sup>217</sup> Emulandu wine balya abashilika babulwi batile, “Takwatalile ukuba umuntu uwalandile ngefi. Talanda kwati ni kalemba nangu kashimikila, Alanda na maka! Kabili nangufye ifiwa fila Munakila, kabili imyela namabimbi ya Munakile.” Batontonkenye ukuti Ali muntu, lelo Ena aali ni Lesa.

<sup>218</sup> Mwamona, Tabamumfwikishe. Batile, “Mulandu nshi, Iwe wa—Iwe wafyelwe umwana wa mucani. Wafyelwe kunse ya cupo ca mushilo, kabili Uleesha ukufundisha ifwe? Mulandu nshi, natwishiba ukutila Iwe naupena kabili naukвата iciwa. Uuli mwina Samaliya, waikala kulya kabili naukвата filya ifiwa pali Iwe. Iwe uleesha ukutufundisha, ifwe fwe bakafundisha bamushilo?”

Atile, “Imwe muli bakwa wishinwe, ciwa.”

<sup>219</sup> Ee, bena Tabamumfwikishe, tabamwishibe Untu Ali. Uyo wine ewaba umulandu ileelo, abantu ukweshwa Ukumupanga icintu cimo ico Tabu. Ena temuntufye, Ni Lesa mu Muntu! Te muntu wa butatu, Ena e Muntufye umo. Ee, mukwai. Ukuba, icine cine, Tabamumfwikishe.

<sup>220</sup> Umu Faliseo, ulya umu Faliseo wa Mwitile kulya kwine pali ilya nshita kucakulya ca cungulo bushiku, mutebeto uukalamba, Tamumfwikishe. Atontonkenye ukutila ali nokubafye Naena kulya. Nashimikile pali iyo mbila pano pene tapapitile inshita pa mwikulo wa lucelo, Nincetekela, ku Chicago, kuli ulya mwikulo wa lucelo. Ulya umu Faliseo atile, “Nomba, lolesheni pali Ena naikala kunuma kulya, naikala kunuma kulya, na makasa yabula ukusamba ne fintu fyonse. Ulya umwanakashi munono aishile mukati noku Musamba nefilamba, nokukumuna nomushishi wakumutwe wakwe.” Atile, “Ngacakuti Ali ni kasesema Ngakuti aishiba uulesamba amakasa Yakwe. Cilelangisha ukutila Te kasesema!”

<sup>221</sup> Yesu aiminineko, nokutila, “Simoni, Ninkwata icintu cimo icakulanda kuli iwe!” Amen, ena tamumfwikishefye, epelafye. Atile, “Ine . . . Iwe walinjita Ine ukwisa, kabili Ninshi ukutantika Kwandi ukwapamfiwa ukwisa ku bwite bobo. Kabili lintu . . . Iwe Taunsengele pa mwinshi. Tausambile ku makasa Yandi. Tau Nsubile amafuta ku mutwe. Tau Ntomwene ukunsengela. Undekefye Naingila mukati, uwafiko nokununka ne ciibe iciingi, nokunteka Ine pano pene mulusoso ukutila Ulempumya. Lelo uyu mwanakashi, *uyu* umwanakashi, ena atwalililepofye ukutomona amakasa Yandi, kabili nayasamba nefilamba fyakulapila,” (We menshi we ayasuma!) “nokuyakumuna nomushishi wakumutwe wakwe. Ninkwata icintu cimo ukulola kuli iwe, Simoni. Icinne cine Ndetila kuli iwe,

imembu shakwe isho ishingi shonse nashelwa pali ena.” Simoni tamumfwikishe; ena umwanakashi alimumfwikishishe. Simoni atile, “Ena muntufye”; ena umwanakashi atile, “Ni Lesa, Umupusushi wandi!” Ena tabamumfwikishishe. Acili tabalemumfwikisha.

<sup>222</sup> Abasambi pa Kalbale, tabamumfwikishishe, lintu ba Mukene nokufumapo baya. Kuti bamona shani Umuntu, Umuntu baishibe uwalecita ifisungusho nokwimya abafwa, cibe umwine Palwakwe anakila ku mfwa, nokwenda ukuya monse mulya, uwaumwa, nokulila, ifikola filekunkuluka filepona ukufuma pa mpumi Yakwe, no mulopa uwasakana nafyo ukufuma mulya batintile ifinsangu fya myefu, uku utinta ukufuma pa cinso Cakwe; nokumuma munuma Yakwe mpaka amafupa Yakwe yalemoneka nokubengeshima, kabili bale Mupantaula, noku Muma monse monse; nomba nokumufufya, kubashilika bakolwa ukumuma Ena mulya mwine mumusebo. Kabili aimininefye nokuleka bena ukucita cilya? Tabamumfwikishe, eico bena baiminine akatalamukila. Ico nacilungama.

<sup>223</sup> Iciwa Tacamumfwikishe. Iciwa catile, “Icine cine ulya tekuti abe u Mwana wakwa Lesa ulya uwingeminina palya nokumucusha ngefyo, kabili nabo ukumufufya, kabili nabasambi bandi palya Ukulamucushafye munshila iili yonse, na Ena ukucipokelela cena. Ena te Mwana wakwa Lesa.”

<sup>224</sup> Pamo pene aba Faliseo, bashimapepo, Tabamumfwikishe, batile, “Ngacakutula Iwe uuli Mwana wakwa Lesa, ifumyepo we mweine Weka palobe palya.”

<sup>225</sup> Umupupu kukuso Kwakwe Tamumfwikishe, atile, “Ngacakutula Iwe uli Mwana wakwa Lesa, tufumyepo pa capindama, uiipusushe we mwine Weka naifwe capamo.”

<sup>226</sup> Lelo umupupu kukulyo ali Mumfwikishe, atile, “Ifwe twali, ifwe twalicya icabipa kabili natulingilwa ico ifwe tulepokelela, lelo uyu Muntu tacita nangu cimo icabipa.” “Shikulu, mukanjibukishe lintu Mukesa mu Bufumu Bwenu!”

<sup>227</sup> Moneni lilya i Shiwi pakulibweshwa atile, “Ileelo iwe uleba pamo na Ine mu Paradise.” Aumfwikishe ukutula uyo aali ni Lesa uwalefwila pamemba shesu. Inshilafye imo ibyo Engafwilamo, ifwe ukuba iya kwipaiwa kumubili. Tekuti abikwe kumfwa mu Mupashi, pantu Ena e Mupashi wa Muyayaya. Kabili Ali nokuba mumubili pakubikwa kumfwa, eico bena tabamumfwikishefye. Ena alyumfwikishe ico.

<sup>228</sup> Ubushiku bumo, nalimo inshiku ikumi limo panuma yaico, nangu nalimo inshiku amakumi yane panuma yaico, inshiku amakumi yasano cena cali, abasambi baninine ukwingila mu muputule wapa muulu, kabili baikele palya panshiku ikumi limo akasuba nobushiku mpaka ubushiku bwalenga amakumi yasano bwafikile. Nomba, ukwabula ukwishiba, kwaishile iciunda ukufuma mu Muulu kwati cimwela ca maka icaangufyanya.



Pantu Yesu alibebele ukutula, “Moneni, Ndi nokutuma ubulayo bwakwa Taata Wandi pali imwe, lelo mukalolele mu musumba wa Yerusalemu mpaka mukesushiwemo na Maka ukufuma ku Muulu.” Balishibe ukutula Wena uli nokwisa. Balishibe uuli nokuba, cali nokucitika. “Kabiyeni palya pamuulu nokulolela mpaka Nka Utume.” Balolele palya pa mulu. Balapile, nokufumya fyonse mu mano yabo namu mitima. Balelolela, bonse nokumfwana pamo, mu ncende imo, ukulolela pa Bulayo; ukwenda ukuya kunuma nakuntanshi, abaume nabanakashi, palya pamuulu baleenda abashinguluka capamo muli uyu muputule wapa muulu, nefiibi fyonse ifyaisalwa pakutula aba Yuda tabengile mukati no—nokubacita icabipa.

<sup>229</sup> Bonse pa muku umo, baleima nokwenda ukushinguluka, kabili kwaishile iciunda ukufuma mu Muulu kwati cimwela camaka icilebutukisha, cashunda ukupita mulya, kabili nemisasatwe ya Mulilo yatampa ukwikala pali bena. Ifiibi fyapantwike fyaisuka, namawindo yaisukile, bafumine baya mu musebo.

<sup>230</sup> Kabili bena tababomfwikishe, mucakutula balya batile, “Bushe aba bantu tabakolelwe umwangashi upya? Aba bantu nabakolwa pantu ifwe natumfwa balelanda ifintu fimo ifyabula ukumfwika bwino tatwishibe nefyo balelandapo.” Bonse pamuku umo, batile, “Kuti twaumfwa shani umuntu onse alelandila mululimi lwakwe lwine, bushe bonse tebena Galili?” Bena tabaumfwikishe ukutula cali bulayo ubwakwa Taata.

<sup>231</sup> Nomba Lesa alikwete kasesema kulya ulya uwaiminine nokulanda: Petro atile, “Imwe mwe bantu abena Yerusalemu kabili naimwe mwebekala mu Yudea, mwifilwa ukumfwikisha ici. Ici ecilya icalandilwepo na kasesema Yoeli, ‘Cena cikesa fikilishiwa mu nshiku shakulekelesha, efyasosa Lesa, Nkapongolwela Umupashi Wandi pa bantu bonse. Kabili napali bacishiko Bandi napa ba-bomfi epo Nkapongolwela u Mupashi Wandi, kabili bali nokusesema. Kabili Nkalangisha ifisungusho mu myuulu pa muulu na pesonde panshi, kabili umulilo, nomwela wakaba, ne ntumba sha cushi. Fyena fikesa fikilishiwa, ilyo ubukalamba kabili ubushiku bwabipisha ubwakwa Shikulu tanulaisa, ukutula onse uyo aketa pe Shina lywakwa Shikulu akapusuka.”

<sup>232</sup> Wena wali mulimo wakwa Lesa! Ali ni Mupashi wa Mushilo, lelo tabamumfwikishe Ena. Tabamumfwikishe.

<sup>233</sup> Ena lyonse tabamumfwikisha. Israeli Tamumfwikishe. Abantu pa nshita yakwa Noah Tabamumfwikishe. Abantu pa nshita yakwa Daniele taba Mumfwikishe. Abantu munshita yakwa Yohane taba Mumfwikishe. Abantu mu—munshita yakwa kasesema taba Mumfwikishe. Abantu mu nkulo ya Pentecosti taba Mumfwikishe.

<sup>234</sup> Abantu muli ino nkulo taba Mumfwikisha, cena cabafye cimo cine. Tabacumfwikisha Cena, pantu taba Mumfwikisha. Cena caba, balesha ukupashanya icifyalilwa pamo nabumupashi.

<sup>235</sup> Lintu abantu mulya mwine, bwino panuma ya bushqiku bwa Pentecosti, lintu bonse baiswilemo na Mupashi wa Mushilo, bakwete uku kulongana kukalamba palya pene pamuulu, baitile umuntu palya pene, uwalemene ukufuma mwifumo lyakwa nyina, babiili bonse baleya baleenda ukukonka umusebo kabili uyu kalombalomba asunkenye icikopo nokulomba ulupiya. Kabili atile, “Silfere na golide Nshikwete, lelo ico Nkwete Nalakupela.” Atile, “Mwi Shina lyakwa Yesu Kristu uwaku Nazaleti, ima nokweenda!” Kabili aikete umuntu pa kuboko nokumwimya, kabili palya pene amakasa yakwe inkolokoso sha mafupa shapokelele amaka. Atampile ukwenda, nokutoloka, nokubutuka, nokutoloka amabaka, kabili nokulumbanya Lesa, aile namwitempele. Kabili nabantu bonse batampile ukwisa capamo, kabili balebikikisha nokutwalililapo. Mulandu nshi, pantu cena cipeshamano.

<sup>236</sup> Kabili bababikile mucifungo, nokubatinya ukutula bena “Tabafwile ukushimikila nakabili mwi Shina lwakwa Yesu.”

<sup>237</sup> Kabili Petro atile, “Ninani uyo twingomfwako, Lesa nangu umuntu?”

<sup>238</sup> Kabili babalekeleko, ukutontonkanya ukutula pantu bena balibalopwelemo panono nokubatinya (ukutula bali nokubakulika inshita imbi, nangu ukuboca, nangu ukubabika pa capindama, nangu icintu cimo), ukutula bali nokuleka ico. Lelo icintu cimbi ica konkelepo bena bamwene, bali pa musebo balecita ico nakabili. Mulandu nshi? Bena tabamumfwikishe. Tacali nibena balya bantu; cali ni Lesa muli balya bantu, abalecita filya fintu.

<sup>239</sup> Lintu baikete Stefano munono pa Cilye ca Sanhedrin, lulya ulucelo, batile, “Twalamutwala kuli ici cilye. Lintu bonse aba ba kafundisha naba Yuda naba Shimapepo mukalamba nabashibo ba mushilo, nabonse abalongene kulya, aba ba dokota bafya mapepo, ukutula fyonse ifi fili nokumutinya mukubomfya kwa mashiwi.” Eico bamuletele muli iyi minyololo, nokumwimika palya, umuntu munono ngo mwana wa mpaanga pakati ke bumba lya mimbulu yakutakanya. Batile, “Mumoneni aleikila nombamba, atila, ‘Nkabwekeshamo ico conse kunuma, mweba bwana nyina, tamufwile bonse ukunsakamika.’”

<sup>240</sup> Atile, “Imwe mwebatalama imikoshi kabili mwebasha sembululwa mu mitima na matwi! Cinshi ico mukanina Mupashi wa Mushilo? Kwati nga fintu bashinwe bacitile, efyo mwacitile nemwe!” Amen!

<sup>241</sup> Basangile ukuti tacali ni Ena! pantu batolele amabwe nokushinka amaboko yabo mumatwi, nokutampa

ukumulishisha incecete ena, kabili nokupola amabwe mpaka afwa. Kabili lintu aimishe umutwe wakwe ukulola mu muulu, utususu tulemusuma ukufuma kulubali lumo ulwa mutwe ukuya kuli lumbi, atile, “Namona imyuulu yaisuka, na Yesu naiminina kukulyo ukwakwa Lesa.” Ameni! Kabili alele mutulo mu mabako yakwa Shikulu Yesu. Lintu afwile, atile, “Taata, wibika ulu lubembu pali bena ukwasukilapo.”

<sup>242</sup> Mwamona, tabaumfwikishe ico bacitile. Paulo, aiminine palya nokulolesha pali cena, kuntanshi cali mukumine, kabili atile, “Nine wacepeshapo pakati kabo bonse, pantu Naba ubunte pamfwa yakwa Stefano, uwashila Wenu.” Ameni. Epela capwa.

<sup>243</sup> Mwamona, abantu tabomfwikisha ishi nsansa. Abantu tabomfwikisha ileelo. Tabomfwikisha amaka ya Mupashi wa Mushilo. Bena beta ico ibumba lyaba kakunkuluka wa mushilo. Beta lyena ibumba lya bantu abo abashakwata amano yabo ayalungama. Tabaumfwikisha, ukutila ufwile walufya ifyobe... ifyo iwe wiita “amano yobe ayalungama,” pakuti waishiba Kristu, pantu iwe naukwata amano yakwa Kristu nomba. Iwe tekuti ukwate amano ya mwisonde kabili namano yakwa Kristu panshita imo ine, yamo yabumubili nayambi yamo aya bumupashi. “Uyo uwendela umwabela umubili wabumubili, ena uyo uwendela umwabela u Mupashi wamumupashi.” Ameni. Eico Ndimo kuulufya palwandi kabili ndi nokuusanga wena, Shikulu, muli Imwe. Ee, mukwai. Eico Lesa tabamumfwikisha. Teiwe bashumfwikisha, ena ni Mupashi wa Mushilo eulenga iwe ukucita ico pakutila bena tabomfwikishe. Ameni. Tabalelandila iwe ifyabipa, bena balelandila Ena ifyabipa. Abantu tabaumfwikisha.

<sup>244</sup> Bena baya, lekeni baleya, lelo babwelelemo mulya mumusebo nokutampa nakabili. Cimo cine ileelo. Tabomfwikisha abantu. Tabashiba ifyo Cena caba.

<sup>245</sup> Ileelo Tabangumfwikisha mu bupyungishi bwandi, ukutila Antuma ku bantu. Tabacumfwikisha ico. Onse umuntu pali bena atila, “Twalimucetekela Munyina Branham...” Nacilalanda na kashimikila pakashita akanono akapitapo, acitila, “Munyina Branham, twalishiba bonse ukutila iwe watumwa ku Chalichi, lelo, itontonkanyo lyakutila, kuti waisa shani ulebatahisha mwi Shina lyakwa Yesu?” Tabaumfwukisha Amalembo. Tabaumfwikisha Yena. Ico eco Ena antuminepo, ubo ebufwayo bwandi nabela pano. “Mulandu nshi ufundishisha ulubuto lwansoka, nefintu ifyaba ngefyo ifyo ifyapusana nefyo tufundisha?” Ukuba, munyina, uyo wine emulandu Nabela pano. Bena tabacumfwikishafye ico. Ameni. Lelo Lesa alambelako ubunte mu Cebo Cakwe nefishibilo fya Mupashi wa Mushilo mu...?. Temulandu nefyo bena...-tabafu... tabacumfwikisha Cena, Lesa alashininkisha i Cebo! Ameni.

246 Lesa lyonse tabamumfwikisha. Kabili na bonse abekala na Lesa tababomfwikisha pamo na Lesa, pantu ni Lesa eubombela muli bena. Amen. Bushe imwe mwalicetekela Ico?

Ine nalimutemwa Ena, Ine nalimutemwa Ena  
Pantu Ewabalilepo ukuntemwa

Bushe imwe mwali Mutemwa? Imyeniko amaboko yenu nokulanda ukulumbanya.

. . . nokushita ipusukilo lyandi  
Pa cimuti ca Kalbale.

247 Bushe imwe muli aba nsansa pakukana myumfwikisha? Twaleimba ulwimbo lunono, ulwaletila, “Nomba, Nalibikwapo icishibilo, icishibilo, icishibilo, icishibilo ca Mupashi wakwa Lesa.” Ico nacilungama. Abantu abo aba ntemenwe panshita imo, bandoseshe inuma shabo nomba pantu Nalibikwapo icishibilo, icishibilo ca Mupashi. Amen. Nalifumyako amano yandi ku fintu ifya mwisonde, napokelela amano yakwa Kristu; emukutula, ngacakutula Nalikwata amano yakwa Kristu, amano yandi yafwaya filya fintu ifyaba mu muulu. Kuti nafwaya umuntu umu ukunangisha ulubatiso lonse lumbi ulwalungama ukucila pe Shina lyakwa Yesu Kristu. Kuti nafwaya umuntu umu anangisha Amalembo yalya ayatila insoka tayakwete ulubuto. Kuti nafwaya umuntu umu ukunangisha Amalembo yalya ayatila kwaliba ba Lesa batatu.

248 Nomba bena batila, “Ukuba, mulandu nshiabela ifyo?”

249 Lesa atumine i Mbila Yakwe nokukwata ubunte pali Yena. Ashininkisha i Cebo nefishibilo ukukonkapo. Ifyo efyo Baibele yalanda. Tekuti bena bakane ico, cena ecishinka. Lelo cinshi bacitile? Tabacumfwikishe Cena pantu Nshaishile mwi shina mwi shina lyaba Assemblies of God, ba Oneness, nangu ba Twesen, nangu ba Threeness, nangu ba Church of God, nangu ba Baptisti, Methodisti, Presbyteriani, Lutherani. Nshaishile nangu muli limo pali ayo amashina, Naishila mwi Shina lyakwa Yesu Kristu. Kabili Lesa, umwabela uluse Lwakwe, alishininkisha i Mbila ukupitila mumaka yakubuka kwakwa Yesu Kristu. Eico Wena ucilifye Mupashi wakwa Lesa uyo untu abantu tabaumfwikisha. Ico nancilungama, tabaumfwikisha.

250 Icine cine, imwe tamwaumfwikisha, bonse balya abekala bulesa muli Kristu Yesu tamwabomfwikisha. Munshila yonse ukutampila pawalungama Noa, ukuya munshila yonse mpaka ukufika napawashila uwa-nomba ileelo, tamwamumfwikisha. Lyonse efyo caba, abantu tabaumfwikisha Ico.

251 Israeli tacumfwikishe ico. Bena tabacumfwikisha; bena tekutifye pantu babumubili mu mupashi, kabili te. . . Cena tekuti cipusane pamo neca bumupashi, pantu Cena tekuti cisakane pamo.

<sup>252</sup> Lelo Ndi uwansansa ukuti twikala mu Bufumu ubo ubushapangwa na maboko ya muntu. Ndi nensansa ishakutila tuleya ku Bufumu ubo umuntu takwata nangu cimo icakucita nabo. Ndi uwansansa ukuti Ubufumu bwesu bwaba pa muulu. Kabili ngacakutila Ubufumu bwesu bwafuma kumuulu, ifwe twafyalwa ukufuma mu muulu, ninshi tufwaya filya ifintu ifyaba mu muulu, umo Kristu aikala kukuboko kwa kulyo ukwa Lesa, oh, umo Ena taba ne nsoni pali ifwe. Ebuntu bwesu. . . Naifwe tatwaba ne nsoni pali Ena pali lino isonde, pantu tuli balebeshi kabili abeni. Tatuli bapano isonde, twafyalwa ku Mupashi wakwa Lesa. Twikala capamo mufifulo fya Myuulu muli Kristu Yesu, abasambwa mu Mulopa Wakwe, abafyalwa ku Mupashi Wakwe, abaisulamo no kusenamina Kwakwe.

<sup>253</sup> Efyo caba, tabaumfwikisha. Lelo, cinshi tulesakamana, ifwe Twalimutemwa. Bushe imwe Tamwamutemwa? Nacilungama, Teddy, tupele apakwimbila *Ine Nalimutemwa Ena*, kabili lekeni twimbile pa muulu wa mashiwi yesu.

Ine nalimutemwa Ena, Ine nalimutemwa Ena  
Pantu Ena ewabalilepo ukutemwa ine  
Kabili ashitile ipusukilo lyandi  
Pa cimuti capa Kalbale.

<sup>254</sup> Bushe Ena temusuma? Bushe tamwamutemwa Ena? Bushe imwe tamuli ne nsansa ukutila imwe muli baibela? Ubufumu bwabu shimapepo abantu abasalwa, abantu baibela, abapela ifya bupe fyabumupashi, ifisabo fya milomo yenu, ukupela ukulumbanya kuli Ena.

<sup>255</sup> Nalamimbilako ulwimbo nomba, Naumfwa ukwimba.

Ine ninsanga abantu abengi abafilwa  
ukumfwikisha  
Umulandu Ine nabela uwansansa kabili  
umuntungwa;  
Ine nalisulamo no Mupashi, tamwaba  
ukutwishika,  
Kabili uyo wine emulandu naine.  
Oh, uyo wine emulandu naine,  
Oh, uyo wine emulandu naine;  
Ine nalisulamo no Mupashi, tamwaba  
ukutwishika,  
Kabili uyo wine emulandu naine.

<sup>256</sup> Bushe mwacitemwa ico? Leken i bonse tulwimbe nomba.

Ifwe natusanga abantu abengi abengi abafilwa  
ukumfwikisha  
Umulandu ifwe twabela abansansa kabili  
abantungwa;  
Twausulamo no Mupashi, tamwaba  
ukutwishika,  
Kabili uyo wine emulandu naine.

Oh, uyo wine emulandu naine, (Les  
Alumbwe!)

Oh, uyo wine ebwafya bwaba naine;  
Nalisushiwamo no Mupashi, takuli  
nokutwishika,  
Kabili bulya e bwaba ubwafya na ine.

Oh, ilyo Nasangalala, Ndemba kabili  
Ndabilikisha,  
Bamo tabeluka cena, Ndemona;  
Lelo Nalitoloka Yolodani ukuya mpanga isuma  
iya Kenani,  
Kabili bulya e bwaba ubwafya na ine.

Oh, bulya e bwaba ubwafya na ine, (Les  
Alumbanishiwe!)

Oh, bulya e bwaba ubwafya na ine;  
Nalitoloka Yolodani ukuya kucalo icisuma ica  
Kenani,  
Kabili bulya e bwaba ubwafya na ine.

<sup>257</sup> Oh, Nalitemwa ico. Tamwacitemwa? Ukwabuka Yolodani ukuya ku Kenani icalo icisuma, Nashalikapo isonde, nasumbwilwe ukucila pafintu ifya mwisonde, nomba Ndeikala muli iyi mibele yamu Myuulu. Icine cine Ndacita icakusekesha kuli aba bamwankole ukucila pali cena, ee, mucine, Ndepupuka ukucila cena. Ico nacilungama. Cinshi ico ifwe twingasakamana? Ifwe tuleikala mucalo ca Kenani. Ameni! Ee, mukwai. Tulya ifisabo fya Myangashi iipya, nokulakwatafye inshita iisumu; iyaisulamo ubukata, iyaisulamo amaka, iyaisulamo Mupashi wa Mushilo. Ee, mukwai.

<sup>258</sup> Alandile palwa Stepheni, “Ali umwaume, uwaisulamo.” Uwaisulamo cinshi? Uwaisulamo cinshi? Aiswilemo Mupashi wa Mushilo, aiswilemo amaka, aiswilemo amano, aiswilemo ubulamba. Cinshi cena capangile? Aiswilemo Mapashi wa Mushilo! Umo emo fyonse ifi fintu fikala. Ifyo efyo ichalichi cakwa Lesa wa mweo caba. Bushe tamuli abansansa pali ico, mwe bena Kristu? Ukuba abansansa. Ngacakutilla imwe tabamyuumfwikisha, “Bonse abo abekala bu lesa muli Kristu Yesu bali nokukana bomfwikisha.” Bena efyo lyonse baba, ukupita monse muli Baibele.

<sup>259</sup> Nomba, cinshi ico Ndeesha ukulandapo? Kuli imwe mwe bantu mwe balandila mu ndimi, kuli imwe mwe babilikisha, mwe bashana mu Mupashi, abantu batila, “Oh, fyena fintu fyabulamo amano,” ibukishenifye Ine kuti naya kulya kunuma nokulanga imwe. Palya pene ukupita mu Malembo, bena lyonse tabomfwikisha. Ibukisheni, iwe uuli mu Malembo, kabili ulecita cilya icalungama. Nawikala pamo na cena, Lesa aali naiwe. Ikalafye uwalungama mu Malembo, Lesa ali nokusakamana pali conse icashala ica ico. Ameni.

<sup>260</sup> Ine Nalimutemwa. Leken i twimbe ulusuma ulwandi, ulwimbo lwakale lwapa lubatisho, lumo luntu twaimbile pa muku wakubalilapo lilya Malaika wakwa Shikulu kulya amonekele ku muntu, mukubapo kwakwe. Nalimwene Ena kunuma, palwandi, lelo mukuwakubalilapo Aikile panshi. Kabili lintu Aikile panshi, Ena—Ena atile, “Ngafintu Yohane bamutumine ukutangilila ukwisa kwa kubalilapo ukwakwa Kristu, i Mbila yobe ili nokutangilila Ukwisa kwa Cibili ukwakwa Kristu.” Imyanda ne myanda ne myanda ya bantu baiminine pa lulamba palya pene lintu Ena aishile palya panshi mu Kapepo kakalamba, mu 1933, pamumana. Kabili twaiminine pa lulamba, tuleimba.

Palulamba lwa cipupu ca Yodani epo  
Naiminine,  
Nokubika amenso yakukabila,  
Ku calo ca Kenani icawama kabili icansansa,  
Ukwaikala ifipe fyandi.

Ndeya ku calo cabulayo,  
Ndeya ku calo cabulayo;  
Oh, ninani uwalaisa nokuya naine?  
Ndeya ku calo ca bulayo.

Oh, Ine ndeya ku mwesu,  
Ndeya ku calo ca bulayo;  
Oh, ninani uwalaisa nokuya na ine?  
Ndeya ku calo ca bulayo.

Ni lisa Nkafika kuli ici cifulo cabamo ubumi,  
Nokuba uwapalwa umuyayaya!  
Nilisa Nkamona icinso cakwa Taata wandi,  
Kabili nokutusha pa cifuba Cakwe?

Oh, Ndeya ku calo ca bulayo,  
Oh, Ndeya ku calo ca bulayo;  
Oh, ninani uwalaisa nokuya na ine?  
Ndeya ku calo ca bulayo.

Konse konse kulya ku malungu yalepesha  
Kubengeshima ubushiku bumo ubwa  
muyayaya;  
Kulya Lesa u Mwana ateka umuyayaya,  
Kabili asalanganya ubushiku ukufumapo.

Ndeya ku calo ca bulayo,  
Ndeya ku calo ca bulayo;  
Oh, ninani uwalaisa nokuya nanine?  
Ndeya ku calo ca bulayo. . .

<sup>261</sup> Leken i twimbefye ulo nakabili, nokuposhanya mu maboko naumo umuntu uli mupepi naiwe.

Ndeya ku calo ca bulayo,  
 Ndeya ku calo ca bulayo;  
 Oh, ninani uwalaisa nokuya naine?  
 Ndeya ku calo ca bulayo.

262 Nomba, ukwabula icinshingwa caku twishika, onse umo pali imwe uyo uwapokelela Kristu, kabili nokwishiba ukutila iwe walifyalwa cipya cipya ku Mupashi, natwimye amaboko yesu nomba nokwimba.

Ndeya ku calo ca bulayo,  
 Ukuba, Ndeya ku calo ca bulayo;  
 Oh, ninani uwalaisa nokuya naine?  
 Ndeya ku calo cabulayo.

263 Nshamonapo ici panshita iitali. Banamayo, ingisheni mutufyola tunono utwenu nokufumyamo ututambala twakuminwe yenu. Bashi mucindikwa, ingisheni muli batumba benu abakunuma nokufumyamo ututambala twaku minwe yenu. Nomba twalakwata ukupupusha-kwa bupe kuli Shikulu. Nacilungama, bonse capamo, twalapupusha kwati tuleya mu Kenani nomba, pupusheni ututambala twaku minwe. Nacilungama, nomba.

Ndeya ku calo ca bulayo,  
 Ndeya ku calo ca bulayo;  
 Oh, ninani uwalaisa nokuya naine?  
 Ndeya ku calo ca bulayo.

264 Nomba, ngacakutila palipo umuntu umo pano uyo usha panga ukusala kwakwe nokwitwa ukuba ukwashininkishiwa, uyo uwingafwaya ukwisa ilyo tuleimba lwena nakabili, uyo uwingafwaya ukufumya akatambala kakwe nokupupusha pamo naifwe nakabili. Impongolo naisuka nomba, amatikiti yalepelwafye ukwabula ukushita. Bushe tekuti wise? Nyanteni pa muulu wabwato bwakale ubwa Zioni, bwena buleya, bulefuma. Natuleya.

Ndeya ku calo ca bulayo, (Cena tapaposeke inshita iitali.)  
 Oh, Ndeya ku calo ca bulayo;  
 Oh, ninani alaisa nokuya naine?  
 Ndeya ku calo ca bulayo.

265 Ilyo tukontamikeko imitwe yesu:

Ukuba nga Yesu, ukubafye nga Yesu,  
 Pe sonde Ndefuluka ukuba nga Ena;  
 Ukupita monse mubulendo bwa mweo  
 ukufuma pe sonde ukuya mu Bukata  
 Ndeipushafye ukuba nga Ena.



Ukufuma mumukondo wa Betelemu  
 mwafumine Umweni,  
 Pe sonde Ndefuluka ukuba nga Ena;  
 Ukupita monse mubulendo bwa mweo  
 ukufuma pe sonde ukuya mu Bukata  
 Ndeipusha fye ukuba nga Ena.

<sup>266</sup> Tamufwile ukulaba pa Mulungu. Tamufwile ukulaba  
 pali Citatu ubushiku kulongana kwamapepo. Ibukisheni,  
 mulepepesha nganshi, mulempepelako, mulepepelako  
 bakakumba benu, mulepepelako abena mupalamano benu,  
 ba dikoni benu, abacetekelwa benu, mupepe ukutila Lesa  
 engakwata inshila Yakwe pali ifwe bonse.


Ukuba nga Yesu, ukuba nga Yesu,  
 Pe sonde Ndefuluka (Uko ekukabila  
 kwa mutima wandi.) ukuba nga Ena;  
 (Ukushaumfwikishiwa.)

Ibukisheni, Lesa...?...Bushe uko tekukabila kobe?  
 Tontonkanya pali ico.

... ukufuma pe sonde ukuya ku Bukata  
 Ndeipushafye ukuba nga Ena.

[Munyina Branham aingwingwinsha *Ukuba Nga Ena*—Kale.]

... icefya nokuba pesamba,  
 Pe sonde Ndefulukafye ukuba nga Ena;  
 Ukupita monse mubulendo bwa mweo  
 ukufuma pe sonde ukuya ku Bukata  
 Ndeipushafye ukuba nga Ena.

<sup>267</sup> Ne mitwe yenu iyakontamako nombamba, na menso yenu  
 ayaisalwa, kabili ne mitima yesu iyabilwa pali Lesa. Twalaita  
 pa wawama wandi, cibusa umusuma, Munyina Roy Borders,  
 ukufuma ku California, ngacakutila ena takwete...alande  
 amapalo pali ukukulongana. Munyina Borders. 

*LESA BASHA UMFWIKISHA* BEM61-0723E  
(God Being Misunderstood)

IMIBELE, UMUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekele mu Cingeleshi pa Mulungu icungulo bushiku, mu Cikungulu pepo pa 23, mu 1961, ku Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)